

ہفت روزہ

ٹیلیفون نمبر ۶۷۵۴۵

# خدا مالکِ دین

مفت محمد رفیع الدین  
شیخ الفیہ حضرت مولانا محمد علی  
نیر الہ دروازہ لاہور

۲۰ جنوری ۱۹۶۱

یہ از مطبوعات انجمن خدام الدین لاہور

۲۵ نئے پیسے



# تَوَكَّلْ

ہے ازبرِ کُلُوا بھی تجھے وَاشْرَبُوا بھی  
جہاں غل مچاتا ہے فَلْيَعْبُدُوا کا  
اطاعتِ اُولی الامر کی ہے مسلم  
یہ مانا کہ ہے بے پتہ عدل اس کا  
وَيَرْزُقُهُ مِنْ حَيْثُ لَا يَحْتَسِبُ پر  
ہے ناز اپنی تہذیب پر جن کو اتنا  
مباح ان کے مذہب میں مسکین کی پونجی

کبھی یاد آیا ہے لَا تَسْرِفُوا بھی  
لگا ایک توغیرہ جَاہِدُوا بھی  
اگر اس میں مِنْكُمْ کی ہو جستجو بھی  
مگر شانِ حرمت لَا تَقْنَطُوا بھی  
ہے ایمان تو کر لے توکل کی خو بھی  
نہیں آدمیت گئی ان کو چھو بھی  
حلال ان کے مشرب میں اس کا لہو بھی

خدا اپنے بندوں سے غافل نہیں ہے  
نہ بھولا جو تجھ کو نہ بھول اس کو تو بھی

مولانا ظفر علی خاں

# مَرَدِّ مَوْتٍ

مردِ مومن موت سے ہرگز کبھی ڈرتا نہیں  
مردِ مومن کے لئے مَرْتا بھی ہے عینِ حیات  
مردِ مومن جب کہ سُنتا ہے پیامِ جاہِدُوا  
اس کے ماتھے پہ نظر آتے ہیں سجدوں کے نشاں  
قلبِ سوزاں میں نہاں ہوتے ہیں وہ اَلْفِت کے داغ  
جب نکلتا ہے وہ رن میں تیغ چمکاتا ہوا  
دشمنِ اسلام کے حق میں ہے وہ قہرِ خدا

مر کے بھی اللہ کے رستہ میں کبھی مَرْتا نہیں  
وہ خدا کا ہے اور اس کی ہے یہ ساری کائنات  
زندہ ہوتی ہے شہادت کی رگوں میں آرزو  
عظمتِ بَیْرَتِ جہیں سے اس کی ہوتی ہے عیاں  
کفر کی ظلمت میں آتے ہیں نظر روشن چراغ  
لشکرِ حَقِّ ار میں آتا ہے دَرَاتا ہوا  
سامنے آتا ہے جو کرتا ہے سر اس کا جُدا

زندگی مومن کی ہے اک در حقیقت زندگی  
خوبصورت زندگی، نیک سیرت زندگی



# خفت روزہ ام الدین

فون نمبر ۶۵۴۵

جلد ۲ شعبان المعظم ۱۳۸۰ھ مطابق ۲۰ جنوری ۱۹۶۱ء شمارہ ۳۷

## دنیا کا کون سا فساد

قرآن پاک نے آفیت سے ذکر فرمایا ہے :-

هُوَ الَّذِي جَعَلَ لَكُمُ السَّمْعَ وَ  
الْبَصَرَ وَ الْآفِئَّةَ - وہی اللہ تعالیٰ  
جس نے تمہیں کان، آنکھ اور دل دیئے،  
کان اور آنکھ کی دنیا میں تو ڈوب  
گئے۔ مگر صحت کی دنیا کو چھوڑا ہی نہیں۔  
جو جسم انسانی میں بادشاہ کی حیثیت رکھتا ہے۔  
ہمارے اسلاف کی حکومت من کی  
دنیا پر تھی۔ تو تن کی دنیا ان کو بیچ نظر  
آتی اور ان کے سامنے مغلوب ہو جاتی  
عجب است گزشت کشد کہ بہ سیر گل و سمن نر  
تو ز غنچہ کم نہ میدہ ای در دل کشا بچین دلا  
یہاں اس کا عکس ہے۔ اور اسی لئے  
انسان ترقی کر کے گڑھے میں جا گر رہا ہے  
آج دنیا میں کہیں بھی اصولی جنگ نہیں ہے  
یا سیاسی قائدین اور قوموں کی ہوس اقتدار نے  
کشت و خون کا بازار گرم کر رکھا ہے۔ یا  
وسائل معیشت کے غصب و نہب گشتانے  
قوموں کو ایک دوسرے کے خلاف ابھارا  
ہوا ہے۔

### الجزائر

اس وقت یوں تو ساری دنیا میں  
بے اطمینانی ہے۔ مگر الجزائر۔ کانگو۔ لاؤس میں  
خطرناک تصادمات اور جنگیں ہو رہی ہیں۔  
اول الذکر الجزائر تو فرانس کے شوق سامراج کا  
شکار ہے۔ وہاں کے عربوں کی خون کی یہ  
ارزانی ہے کہ جہاں مسلمان نظر آیا فرانسیسی  
آباد کار یا فوجی نے اس پر گولی چلا دی۔ رات  
دن ہر وقت فرانسیسی وحشیوں کے حملہ کا  
خطرہ رہتا ہے۔ اور اسی لئے عورتیں مکانات  
کی چھتوں پر پہرہ دیتی ہیں۔ تاکہ کوئی فرانسیسی

جب آدمی اوپر کی سیڑھی سے لڑھک  
جائے۔ تو پھر اکثر لڑھکتا ہی چلا جاتا ہے۔  
انسانیت کا پاؤں پھسلا اور انسان اپنے مقصد  
تخلیق سے غافل ہوا۔ اس نے کائنات کی  
دیکھ بھال، جانچ پڑتال اور سائنسی تحقیقات  
کر کے بجائے اس کے اس بے انتہا علم و  
حکمت والے صنایع و خلائق کی عظمت کے  
سامنے سرنگوں ہو کر اس کے رسولوں کی ہدایت  
پر کان دھرتا اور اس کے آقاہ رازوں کا  
سرایع پاکر اس پر جان و دل سے فدا ہوتا۔  
الٹا اُسے اس خدائے جبار و قہار سے مقابلہ  
کی سوجھی۔ اپنی ترقیات، معانیات، اور  
ایجادات و اختراعات کے گھمنڈ میں خدا کو  
بھول کر خود خدا بننے کی ٹھان لی۔ والہی  
باللہ۔ اور تو اور خود مسلمان کہلانے والے  
بے عمل "فرزانوں" نے محض دوسروں کی  
تحقیقات کے بل بوتے پر مظاہر قدرت اور  
فانی کائنات کو "دوسرا قرآن" کہہ کر محمدی  
قرآن کو اس کے تابع کرنے کی مغسوس  
کوشش کی۔ حالانکہ اس غرور و نڈر کا نتیجہ یہ  
ہونا چاہیئے تھا۔ کہ اس بدبلیغ السموات  
والارض کی عظمت کے سامنے سجدہ ریز ہو  
کر اس کے منتر قرآن اور مرسل حضرت  
محمد رسول اللہ صلی اللہ تعالیٰ علیہ وسلم  
کی اطاعت میں مگن ہو جاتا۔ مگر "ایں  
سعادت بزور بازو نیست۔"

اور تو اور نہ غالب اقوام کو ان کی  
ترقی راس آئی۔ نہ مغلوب اقوام کو بیداری  
چنانچہ دونوں جگہ وحی سے محرومی اور عقل  
نا رسا پر حد سے زیادہ بھروسہ نے سموعات  
و مبقرات کی دنیا میں کمال حاصل کر کے  
نیمری بڑی نفرت سے جسے ہم بصیرت  
سے تعبیر کر سکتے ہیں، محروم ہیں۔ اور جسے

ادھر آتا نظر آئے تو وہ فوراً مردوں کو اطلاع  
کر سکیں۔

خدائے چاہا۔ تو الجزائر ایک نہ ایک  
دن آزاد اور فرانس غائب و خامر ہو گا۔  
مگر فرانس کی عادت یہ نہیں ہے کہ ہوا کو  
سوٹھ کر بادوں باران کا پتہ لگائے۔ جیسے  
انگریز رائے عامہ کا اندازہ لگانے کے بعد  
خود بخود بوریہ بستر باندھ لیتے ہیں۔ اور اس  
طرح تجارتی اور دوسرے مقاصد کے سلسلہ  
میں نفع میں رہتے ہیں۔

### کانگو

افریقہ میں کانگو بلجیم کی غلامی سے آزاد  
ہوا۔ مگر وہاں کے بعض توڈی اب بھی بلجیم کے تنق  
میں ہیں۔ وہاں مختلف صوبجات میں مختلف  
حکومتیں بن چکی ہیں۔ کانگو سے مسلمانوں کو  
زیادہ دلچسپی اس لئے ہے۔ کہ وہاں کے موجودہ  
برسر اقتدار کرنل موبوتو نے مصر اور سوڈان کو  
دھکی دی ہے کہ تم ہمارے دشمن مسر لومبا  
کی حمایت کر رہے ہو۔ لہذا ہم دریائے  
نیل کا پانی موڑ کر تمہیں بھوکا مار دیں گے۔  
دریائے نیل کا منبع کانگو میں ہے۔ وہ  
وہاں سے سوڈان ہو کر پھر مصر جاتا ہے۔  
ظاہر ہے کہ اب تو سوڈان و مصر کی  
پوری ہمدردی لومبا سے ہو گی۔ دیگر  
آزاد ممالک کا بھی یہی رجحان ہے اور لومبا  
اگرچہ گرفتار ہے۔ مگر اس کے حامیوں نے  
کانگو کے مشرقی صوبہ میں اپنی آزاد حکومت  
قائم کر لی ہے۔ اور ساتھ ملے ہوئے دوسرے  
صوبہ کے افسروں کو بھی گرفتار کر لیا ہے۔  
بلکہ تیسرے صوبہ یعنی کنڈگا میں بھی اس کی  
حامی فوجیں داخل ہو چکی ہیں۔ اب موبوتو کو  
مستحکم حکومت بنانا خاصا مشکل ہے۔ تازہ ترین  
اطلاعات یہ ہیں کہ مراکش میں آزاد افریقی ممالک کی  
کانفرنس میں موبوتو کی فوجوں کی مخالفت کی ہے  
اور وہ افریقی ممالک میں اور خاص کر کانگو میں بیرونی  
مداخلت کا مقابلہ کرنے کو تیار ہیں۔ اس سے مسر  
لومبا کی پوزیشن بہت مضبوط ہو گئی ہے۔ اب  
بلجیم نے بھی اپنے علاقہ میں سے گزر کر موبوتو کی  
فوجوں کو لومبا کے حامی صوبہ پر حملہ کرنے سے  
روک دیا ہے۔

### لاؤس

جنوب مشرقی ایشیا میں ملایا۔ سیام۔  
ہند چین وغیرہ کے پاس لاؤس ہے۔ یہاں  
دو دفعہ حکومت بدلی۔ اب دارالحکومت پر  
قبضہ امریکہ کے دوست کا ہے۔ اور باطنی  
جرنیل کو روس کی حمایت حاصل ہے۔ جس کو

مدد پہنچ رہی ہے۔ (باقی صفحہ پر)

## بخار کا عمل

ترجمہ :- حضرت ثویانؓ کہتے ہیں ۔ کہ  
رسول اللہ صلی اللہ علیہ وسلم نے فرمایا ہے  
تم میں سے جب کسی کو بخار ہو جائے ۔ اور  
بخار آگ کا ایک ٹکڑا ہے ۔ تو اس کو چاہیے  
کہ وہ اس کو پانی سے ٹھنڈا کرے ۔ یعنی  
جاری پانی کے اندر دھریا ندی میں چلا جائے  
اور پانی کے بہاؤ کے رخ کھڑا ہو کر یہ کہے ۔  
يَسْمِعُ اللّٰهُ اَللّٰهُمَّ اشْفِ عَبْدَكَ  
وَصَدِّقْ رَسُوْلَكَ ۔ یعنی خدا کے مابہرکت  
نام سے شفا چاہتا ہوں میں ۔ اے اللہ !  
تو اپنے بندے کو شفا دے ۔ اور اپنے  
رسولؐ کے قول کو سچا کر ۔ اور یہ عمل  
نماز صبح کے بعد سورج نکلنے سے پہلے کرے  
اور دریا میں تین غوطے لگائے تین دن تک  
اسی طرح کرے ۔ اگر تین دن میں آرام نہ ہو  
تو پانچ دن تک اور پانچ دن میں آرام نہ ہو

بخار کو بُرا نہ کہو

ترجمہ:- حضرت ابوہریرہؓ کہتے ہیں۔ کہ رسول اللہ صلی اللہ علیہ وسلم کے حضور میں بخارا ذکر کیا گیا۔ ایک شخص نے بخارا کو بُرا کہا۔ آپؐ نے فرمایا۔ کہ بخارا کو بُرا نہ کہو۔ وہ انسان کو گناہوں سے اس طرح پاک کر دیتا ہے۔ جس طرح آگ لوہے کے میل کو صاف کر دیتی ہے۔

بخار میں مبتلا ہونے کا بیان

ترجمہ: حضرت ابوہریرہؓ کہتے ہیں کہ رسول اللہ صلی اللہ علیہ وسلم نے ایک بیمار کی عیادت کی۔ اور فرمایا۔ تجھ کو خوشخبری ہو۔ کہ خداوند تعالیٰ فرماتا ہے۔ کہ بخار میری آگ ہے۔ جن کو میں اپنے مومن بندے پر اس لئے مسلط کرتا ہوں کہ وہ (بخار) قیامت کے دن اس کے لئے دوزخ کی آگ کا بدلہ قرار پائے۔

بیماری میں مبتلا ہونے کا ثواب

عَنْ أَنَسٍ أَنَّ رَسُولَ اللَّهِ صَلَّى  
اللَّهُ عَلَيْهِ وَسَلَّمَ قَالَ إِنَّ التَّائِبَ  
سُجَّانُهُ وَتَعَالَى يَقُولُ وَعِزِّي  
وَجَلَالِي لَا أُخْرِجُ أَحَدًا مِنَ الدُّنْيَا  
أُرِيدُ أَغْفِرَ لَهُ حَتَّى أَسْتَوْفِيَ كُلَّ  
خَطِيئَةٍ فِي عُنُقِهِ بِسَقْمِي بَدَنِهِ

بڑھاپے کی بیماری پر افسوس

ترجمہ :- حضرت شفیقؑ کہتے ہیں - اگر  
عبداللہ بن مسعودؓ بیمار ہوئے - تو ہم نے  
ان کی عیادت کی - وہ ہمارے سامنے  
روئے لگے - لوگوں نے اس پر ان کو ملامت  
کی - انہوں نے کہا - میں بیماری کی تکلیف سے  
نہیں روتا ہوں - کیونکہ میں نے نبی صلی اللہ  
علیہ وسلم سے یہ سنا ہے کہ بیماری گناہوں  
کا کفارہ ہوتی ہے - بلکہ اس لئے رونا ہوں  
کہ بڑھاپے کے دنوں میں میں بیمار ہوا - جوانی  
کے ایام میں میں بیمار نہیں ہوا - جو اعمال کے  
لئے بہترین زمانہ ہے - اور انسان جب بیمار  
ہوتا ہے - تو اس کے ایام بیماری میں بھی  
وہی اعمال لکھے جاتے ہیں - جن کو وہ صحت  
کی حالت میں کرتا تھا - اس بیماری نے مجھ  
کو اس ثواب سے محروم رکھا ہے - یعنی اگر  
جوانی میں بیمار ہوتا - تو ایام بیماری میں زیادہ  
اعمال صالحہ لکھے جاتے بخلاف بڑھاپے کی  
علاقت کے کہ ان ایام میں اعمال صالحہ کی  
کمائی ہوتی ہے -

خُذْ أَمْرَ الدِّينِ

- نصیر الدین صاحب نیوز ایجنسی پسرور۔
- عبدالحی صاحب غلام دستگیر صاحب عقلمی

شامپ فروش و عرائض نویس چوک بازار گھٹہ  
(سندھ) سے مل سکتا ہے۔



# خُطْبَةُ يَوْمِ الْجُمُعَةِ ۲۵ رَجَبِ الْمَرْجَبِ ۱۳۸۰ھ مطابق ۱۳ جنوری ۱۹۶۱ء

از: جناب شیخ التفسیر حضرت مولانا اسد علی صاحب مدظلہ العالی دروازہ شیرالوالہ لاہور

بِسْمِ اللَّهِ الرَّحْمَنِ الرَّحِيمِ الْحَمْدُ لِلَّهِ كَفَى أَسْلَانًا عَلَى عِبَادِهِ الَّذِينَ اصْطَفَى آمِينَ

## قیامت کے دن مال اور اولاد کی بہت کام نہیں آئے گی

بلکہ نیکیوں کی کثرت کام آئے گی

اور نیکیوں کی بہتات نجات دلائیگی

اور نیکی وہ کام ہے جس میں صرف رضاء الہی مطلوب ہو

### اس کے شواہد

پہلا شاہد

وَأَعْلَمُوا أَنَّمَا آمَاكُمُ وَ أَوْلَادُكُمْ فِتْنَةٌ وَأَنَّ اللَّهَ عِنْدَهُ أَجْرٌ عَظِيمٌ (سورۃ الانفال رکوع ۴ پارہ ۵)

ترجمہ: اور جان لو کہ تمہارے مال اور تمہاری اولاد ایک امتحان کی چیز ہے۔ اور بے شک اللہ کے ہاں بڑا اجر ہے۔

یعنی

مال اور اولاد امتحان ہے۔ اللہ تعالیٰ تمہیں آزماتا ہے۔ کہ مال اللہ تعالیٰ کی راہ میں خرچ کرتے ہو۔ یا اپنی ہوا و ہوس میں خرچ کرتے ہو۔ اور اولاد سے کہ آزماتا ہے کہ تم ان کو دیندار بناتے ہو یا فقط دنیا کمانا سکھاتے ہو۔

دعا

کرتا ہوں کہ اللہ تعالیٰ ہر مسلمان کو اللہ تعالیٰ کی رضا کے مطابق مال خرچ کرنے کی توفیق عطا فرمائے۔ اور ہر مسلمان کو اپنی اولاد کو نیک راستہ پر چلائے تاکہ اولاد کی بے راہ روی کا مال باپ پر الزام نہ آئے۔ آمین یا اللہ العظیم۔

### دوسرا شاہد

وَلَا تُحِبُّكَ أَمْوَالُكُمْ وَأَوْلَادُكُمْ إِنَّمَا يُرِيدُ اللَّهُ أَنْ يُعَذِّبَ بِهِمُ الْبَاطِلِينَ وَ تَزْهَقَ أَنْفُسُهُمْ وَ هُمْ كَافِرُونَ (سورۃ التوبہ ۷ پارہ ۱)

ترجمہ: سو تو ان کے مال اور اولاد سے تعجب نہ کر۔ اللہ تعالیٰ یہی چاہتا ہے۔ کہ ان

چیزوں کی وجہ سے دنیا کی زندگی میں انہیں عذاب دے اور کفر کی حالت میں ان کی جانیں نکلیں۔

### حاصل

یہ ہے کہ اللہ تعالیٰ مال کی کثرت اور اولاد کی بہتات دنیا میں ہی عذاب دینے کے لئے دیتا ہے۔ تاکہ ان کی جانیں بھی کفر کی حالت میں نکلیں۔ اللَّهُمَّ أَعِزَّنَا مِنْ هَذَا الْعَذَابِ

### تیسرا شاہد

وَعَدَ اللَّهُ الْمُنَافِقِينَ وَالْمُنَافِقَاتِ وَالْكُفَّارَ نَارَ جَهَنَّمَ خَالِدِينَ فِيهَا هِيَ حَسْبُهُمْ وَلَعْنَةُ اللَّهِ عَلَى الْكُفَّارِ وَ لَهُمْ عَذَابٌ مُّقْتَدِرٌ كَالَّذِينَ مِنْ قَبْلِكُمْ كَانُوا أَشْدَّ مِنْكُمْ قُوَّةً وَ أَكْثَرُ أَمْوَالًا وَ أَوْلَادًا فَاسْتَمْتَلُوا بِخَلْقِهِمْ فَاسْتَمْتَعُوا بِخَلْقِهِمْ كَمَا اسْتَمْتَعُ الَّذِينَ مِنْ قَبْلِكُمْ بِخَلْقِهِمْ وَ خُفِّضَ كَالَّذِينَ خَاصُّوا أَوْلَافَهُمْ حَبِطَتْ أَعْمَالُهُمْ فِي الدُّنْيَا وَ الْآخِرَةِ وَ أُولَئِكَ هُمُ الْخَاسِرُونَ (سورۃ التوبہ ۳۴ پارہ ۱)

ترجمہ: اللہ تعالیٰ نے منافق مردوں اور منافق عورتوں اور کافروں کو دوزخ کا وعدہ دیا ہے۔ وہی انہیں کافی ہے۔ اور اللہ تعالیٰ نے ان پر لعنت کی ہے۔ اور ان کے لئے دائمی عذاب ہے۔ جس طرح تم سے پہلے لوگ تم میں سے طاقت میں زیادہ تھے اور مال اولاد میں بھی زیادہ تھے۔ پھر وہ اپنے حصہ سے فائدہ اٹھا گئے۔ اور تم نے اپنے حصہ سے فائدہ اٹھایا۔ جیسے تم سے پہلے لوگ

اپنے حصہ سے فائدہ اٹھا گئے۔ اور تم بھی ان ہی کی سی چال چلتے ہو۔ یہ وہ لوگ ہیں۔ جن کے اعمال دنیا اور آخرت میں ضائع ہو گئے۔ اور وہی نقصان اٹھانے والے ہیں۔

### حاصل

یہ ہے کہ اللہ تعالیٰ نے ان لوگوں پر لعنت نازل فرمائی۔ جنہوں نے آخرت کو نظر انداز کیا دنیا کو مقصود بالذات بنایا اور خدا تعالیٰ کے فرمانبردار ہو کر پھر کافروں کی طرح مقصود بالذات بنایا۔ حالانکہ وہ لوگ قوت اور مال اور اولاد کے لحاظ سے تم سے بہت بڑھے ہوئے تھے۔ لیکن دنیا کو مقصود بالذات بنا کر آخرت کو بھلایا اور عند اللہ ان کے سب اعمال جبط ریعنی ضائع ہو گئے۔ ان کی دنیا بھی خراب ہو گئی اور آخرت بھی برباد ہو گئی۔ اور وہ دنیا میں اکر گھٹائے میں رہے۔

فَاعْتَبِرُوا يَا أُولِيَ الْأَبْصَارِ

### چوتھا شاہد

وَمَا أَرْسَلْنَا فِي قَرْيَةٍ مِّنْ نَّذِيرٍ إِلَّا قَالَ مُتْرَفُوهَا إِنَّا بِمَا أُرْسِلْتُمْ بِهِ كَافِرُونَ وَ قَالُوا مَنَّا أَكْثَرُ أَمْوَالًا وَ أَوْلَادًا وَ مَا نَحْنُ بِمُعَذِّبِينَ (سورۃ الباقہ ۲ پارہ ۲)

ترجمہ: اور ہم نے جس کسی بستی میں کوئی ڈرانے والا بھیجا۔ تو وہاں کے دولتمندوں نے یہی کہا کہ تم جو لے کر آئے ہو۔ ہم نہیں مانتے۔ اور یہ بھی کہا۔ کہ ہم مال اور اولاد میں تم سے بڑھ کر ہیں۔ اور ہمیں کوئی عذاب نہ دیا جائے گا۔

### حاصل

یہ نکلا کہ ہمیشہ لوگوں کی یہ عادت رہی ہے کہ جب کبھی ہم نے کوئی ڈرانے والا بھیجا۔ تو وہاں کے آسودہ حال لوگوں نے مخالفت کی۔ اور کہا کہ جو پیغام الہی تم لائے ہو۔ ہم نہیں مانتے۔ اور کہا کہ ہمارے پاس مال بہت ہے اور اولاد بھی بہت ہے۔ ہمیں کوئی عذاب نہیں کر سکتا۔ یہ ان کی بیوقوفی کی علامت ہے۔ بھلا اللہ تعالیٰ کا مقابلہ قوم کیا کر سکتی ہے۔ کیا پہلی قومیں اللہ تعالیٰ کے حکم سے غرق نہیں ہوئیں۔ کیا قوم نوح علیہ السلام تباہ نہیں ہوئی۔ ان کا یہی جرم تھا۔ اور کیا قوم عاد تباہ نہیں ہوئی ان کا یہی جرم تھا۔ کہ اپنے وقت کے نبی کی کوئی قدر نہ کی۔ اور مال اور اولاد کی کثرت کے گھنڈ میں رہے۔ اللہ تعالیٰ

کا ان قوموں پر غضب نازل ہوا اور یلیامیٹ کر دی گئیں۔

### عبرت

آج کل کے دنیا دارو! رسول اللہ صلی اللہ علیہ وسلم کی تعلیم کی قدر کرو اور خدا سے ڈرو۔ کہیں پیغمبر کی تعلیم سے منہ پھیرنے کے باعث تمہارا بھی وہی حشر نہ ہو۔  
إِنَّا عَكِبْنَا الْبَلَاءَ

### پانچواں شاہد

وَمَا أَمْوَالُكُمْ وَلَا أَوْلَادُكُمْ بِالْبَاقِي تَقَرَّبَ بِكُمْ عِنْدَنَا ذُلْفَىٰ رَأَىٰ مَنْ آمَنَ وَعَمِلَ صَالِحًا رَفَا وَلَهُمْ لَهُمْ جَنَّاتُ الصُّعْفِ جَا عَمَلُوا وَهُمْ فِي الْغُرَفَاتِ آمِنُونَ ۝ سورة الباقی ترجمہ:- اور تمہارے مال اور اولاد ایسی چیز نہیں جو تمہیں مرتبے میں ہمارے قریب کر دے۔ مگر جو ایمان لایا۔ اور نیک کام کئے پس وہی لوگ ہیں۔ جن کے لئے دُگنا بدلہ ہے۔ اس کا جو انہوں نے کیا۔ اور وہی بالاخانوں میں امن سے ہوں گے۔

### حاصل

یہ نکلا۔ کہ مال اور اولاد مرتبہ میں اللہ تعالیٰ کے قرب میں نہیں پہنچاتے۔ مگر جو ایمان لایا۔ اور نیک عمل کئے۔ ان کے لئے دُگنی جزا وغیر ہے۔ اور وہ لوگ بالاخانوں میں امن سے رہیں گے۔

### چھٹا شاہد

اعْلَمُوا أَنَّمَا الْحَيَاةُ الدُّنْيَا لَعِبٌ ۖ وَلَهُمْ دَرَجَاتٌ ۖ وَتَفَاوَتْ أَسْجِدُكُمْ وَأَنْتُمْ فِي الْأَصْوَالِ وَالْأَفْوَالِ ۖ دال آخر الایہ سورۃ الحديد پارہ ۲۵

ترجمہ:- جان لو۔ کہ یہ دنیا کی زندگی محض کھیل اور تماشا اور زیبائش اور ایک دوسرے پر آپس میں فخر کرنا اور ایک دوسرے پر مال اور اولاد میں زیادتی چاہنا ہے۔

### یعنی

اللہ تعالیٰ نے دنیا کی زندگی کا محصل بیان فرمایا ہے۔ جو اس کو مقصود بالذات بناتے ہیں اور آخرت پر نظر نہیں رکھتے۔ دنیا کی زندگی ایک کھیل اور تماشا ہے۔ اور زیبائش کرنا اور ایک دوسرے پر آپس میں فخر کرنا اور ایک دوسرے پر مال اور اولاد میں زیادتی چاہنا ہے۔ یعنی قرب الی اللہ دنیا داروں کو مقصود نہیں ہوتا۔ یہی چیزیں مقصود ہوتی ہیں جو اوپر ذکر کی گئی ہیں۔ اور وہ چیزیں ناپائیدار ہیں۔ کاش کہ لوگوں کو عقل آجائے۔

اور رضا الہی حاصل کرنے کو مقصود بنائیں۔

### ساتواں شاہد

يَا أَيُّهَا النَّاسُ اتَّقُوا رَبَّكُمُ الَّذِي خَشَوْا يَوْمًا لَا يَجْزِي وَالِدٌ عَنْ وَلَدِهِ وَلَا مَوْلَاٌ هُوَ جَارٌ عَنْ أُمِّهِ وَلَا وَعْدَ اللَّهِ حَقًّا فَلَا تَغُرَّنَّكُمُ الْحَيَاةُ الدُّنْيَا ۚ وَلَا يَغُرَّنَّكُم بِاللَّهِ الْغَرَمُ ۚ سورة لقمان رکوع ۱۷ پارہ ۱۷

ترجمہ:- اے لوگو! اپنے رب سے ڈرو۔ اور اس دن سے ڈرو۔ جس میں نہ باپ اپنے بیٹے کے کام آئے گا۔ اور نہ بیٹا اپنے باپ کے کچھ کام آئے گا۔ اللہ تعالیٰ کا وعدہ سچا ہے۔ پھر دنیا کی زندگی تمہیں دھوکا میں نہ ڈال دے۔ اور نہ دغا باز تمہیں اللہ تعالیٰ کے دھوکا میں رکھے۔

### حاصل

یہ ہے۔ کہ اپنے رب سے ڈرو۔ اور اس دن سے ڈرو۔ جس میں باپ بیٹے کے کام نہیں آئے گا۔ یعنی یہ نہیں ہوگا کہ باپ نیک ہے تو بیٹے کو باپ کی نیکی کے باعث بخش دیا جائے۔ اور نہ بیٹا باپ کے کام آئے گا۔ کہ بیٹا نیک ہے۔ تو باپ کو بھی بیٹے کے نیک ہونے کے باعث بخش دیا جائے۔ بلکہ ہر شخص کو اپنے اعمال ہی کام آئیں گے۔

بڑے بالداروں اور زیادہ بیٹوں اور پوتوں والوں کو مال کی بہتات پر غم نہ ہوتا ہے۔ کہ ہمارا کوئی کچھ بگاڑ نہیں سکتا۔ اور جوان بیٹے اور پوتوں والوں کو بھی اپنی اولاد کی بہتات پر ناز ہوتا ہے۔ کہ ہمارا کوئی بھی کچھ بگاڑ نہیں سکتا۔ ان لوگوں کو غلات الفضا کرنے پر خدا تعالیٰ سے ڈرنا چاہیے۔ کیا اس اللہ تعالیٰ نے اپنی قہاری طاقت سے کئی مشکیز قوموں کو غرق اور تباہ نہیں کیا اپنے زور پر کسی کو ناز نہیں ہونا چاہیے۔ بلکہ خدا تعالیٰ کے سامنے سر تسلیم خم کرنا چاہیے۔ وَمَا عَلَيْكَ إِلَّا الْبَلَاءُ الْمُبِينُ۔

### مال کی بہتات اور اولاد کی کثرت

ایک امتحان الہی ہے۔ اللہ تعالیٰ دیکھنا ہے کہ یہ لوگ کبوتے کہا ہیں۔ آیا خداوند تعالیٰ یاد رہتا ہے یا بھول جاتا ہے۔ خوش قسمت میں وہ انسان جو ان مذکورہ الصدر نعمتوں کے ملنے کے باوجود خدا تعالیٰ کا خوف ہر وقت اپنے دلوں میں رکھتے ہیں۔ کہ کوئی غلطی نہ ہو جائے۔ اور

اللہ تعالیٰ کی گرفت میں نہ آجائیں۔ اور

### بد قسمت

ہیں وہ مسلمان جو ان دونوں نعمتوں کے حاصل ہونے کے وقت خدا تعالیٰ کو بھول جاتے ہیں۔

بقیہ:- ”کون فساد“ دوسرے آگے یہاں کی جنگ ہمارے لئے اس لئے بھی قابل توجہ ہے۔ کہ پاکستان نے اسلام کر دیا ہے کہ دوست ممالک کے متفقہ فیصلہ کے بعد پاکستان لاؤس حکومت کی مدد کریگا۔ باغی جرنیل کو شمالی ویٹ نام کی کیوسٹ فوجوں کی امداد کی خبر سے امریکہ میں بڑی پریشانی پھیل گئی تھی۔ اس کے بھری پیر اور ہوائی طاقت متحرک ہو چکی تھی۔ لیکن فی الحال جنگ کا خطرہ ٹل گیا ہے۔ بظاہر حالات دارالحکومت کو باغی فوجوں سے خطرہ ضرور ہے۔ اللہ تعالیٰ اپنا فضل فرمائے تاکہ پاکستان کو فوجیں نہ بھیجی پڑیں۔ جیسے ترکی کو کوریا میں بھیجی پڑی تھیں۔ آخری اطلاع کے مطابق امریکہ کے بھیجے ہوئے جیٹ طیارے ایٹمی ہتھیاروں سے مسلح وہاں پہنچ گئے ہیں۔

### انڈونیشیا

دوسری جنگ عظیم میں جو تباہی ہوئی سو ہوئی۔ لیکن اس کے نتیجہ میں بہت سے غلام ملکوں کی زنجیریں کٹ گئیں۔ عدو شرے برانگیزد کہ خیر مادران باشد خاص کر پاکستان، مصر، اور انڈونیشیا کی عظیم سلطنتوں سے تو دنیا کی سیاست کا نقشہ ہی بدل گیا۔

ایک وقت تھا کہ مسلمان کی قابل لحاظ حکومت صرف ترکی تھی اور اس کو بھی یورپ کا مرد بیمار کہا جاتا تھا۔ آج اس بیمار کے سوا اچھے تندرست اور جوان مسلمان ممالک موجود ہیں جن پر مسلمان بجا طور پر فخر کر سکتے ہیں۔ انڈونیشیا کو آزادی ہالینڈ سے ملی ہے۔ مگر اس نے مغربی نیوگنی کا قبضہ نہیں چھوڑا۔ اسکے لئے اقوام متحدہ میں انڈونیشیا نے کوشش کی۔ ناکامی کے بعد اب وہاں کے وزیر خارجہ ماسکو اسلحہ لینے گئے ہیں۔ تازہ اطلاع کے مطابق روسیوں نے کہا ہے کہ ضرورت پڑنے پر روس ہر طرح انڈونیشیا کی مدد کریگا۔ اگر ہالینڈ عقل سے کام لے تو تہہ انہار میل دور کے اس پرانے ملک کو چھوڑ دے اور روس کی مقبولیت کے مواقع پیدا نہ ہونے دے۔ اشتراکیت کے شیوع کے اسباب اکثر ایسے ہی ہیں۔



## مجلس منقذہ جمعرات ۲۴ رجب المرجب ۱۳۸۰ھ مطابق ۱۲ جنوری ۱۹۶۱ء

آج ذکر کے بعد مخدوم شامہ مرشدنا حضرت مولانا احمد علی صاحب مدظلہ العالی نے مندرجہ ذیل ارشادات فرمائے

# اولاد کی تعلیم

بِسْمِ اللَّهِ الرَّحْمَنِ الرَّحِيمِ الْحَمْدُ لِلَّهِ وَكَفَى وَسَلَامٌ عَلَى عِبَادِهِ الَّذِينَ اصْطَفَى آمَنَ بَعْدُ

جو حضرات اس مجلس ذکر میں نیک نیتی سے اللہ تعالیٰ کو راضی کرتے کے لئے شامل ہوتے ہیں۔ ان کو خوشخبری سناتا ہوں۔ کہ اللہ تعالیٰ ان کو بخش دیتا ہے۔ اور اس بارے میں حدیث شریف کئی مرتبہ سنا چکا ہوں۔ خوش نصیب ہیں۔ جو اللہ تعالیٰ کی رضا حاصل کرنے کے لئے اس مجلس میں شامل ہوں۔ اور مغفرت بھی حاصل کر لیں۔ جو آئے گا خالی نہیں جائے گا۔ اللہ تعالیٰ عالم الغیب ہے وہ سب کی نیتوں کو جانتا ہے۔ اللہ تعالیٰ ہمیں نیک نیتی سے شامل ہونے کی توفیق عطا فرمائے۔ آمین یا اللہ التعلیم۔

انسان فطرت سلیمہ پر پیدا ہوتا ہے۔ بعد میں اس کے مال باپ جو چاہتے ہیں بنا دیتے ہیں۔ جیسے کبھار مٹی سے گھڑا بناتا ہے۔ ہانڈی، پرات، لوٹا وغیرہ مختلف برتن بنا لیتا ہے۔

حدیث شریف میں آتا ہے:-  
عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مِنْ مَوْلُودٍ إِلَّا يُولَدُ عَلَى الْفِطْرَةِ فَأَوْفَاكُهُ يَهُودِيًّا أَوْ نَصْرَانِيًّا أَوْ يَمُوسَانِيًّا  
ترجمہ:- حضرت ابوہریرہ نے بیان کیا کہ رسول اللہ صلی اللہ علیہ وسلم نے فرمایا۔ کہ جو بچہ پیدا ہوتا ہے۔ اس کو فطرت پر پیدا کیا جاتا ہے۔ پس اس کے مال باپ اس کو یہودی بنا دیتے ہیں یا نصرانی اور یا مجوسی بنا دیتے ہیں۔

فطرت سلیمہ یعنی اچھائی اور برائی کی صلاحیت ہر بچہ میں ہوتی ہے۔ اصل میں بچے کو بنانا یا بگاڑنا مال باپ پر موقوف ہے۔ ہر بچہ صحیح علم پڑھ کر اللہ تعالیٰ کی رضا حاصل کر سکتا ہے۔ رسول اللہ صلی اللہ علیہ وسلم کے اتباع کرنے کا جذبہ فطرۃ اس میں ہوتا ہے۔ بچے کو نماز یاد کرا دیجئے تو وہ نماز پڑھنے لگے گا۔ اگر نہ پڑھائی جائے تو نہ پڑھے گا۔ بچہ

## قبر میں سوال و جواب

عَنِ الْبَرَاءِ بْنِ عَازِبٍ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ يَا أَيُّهَا مَكَاتُ فَيَقُولُ لَكَ مَنْ رَبُّكَ فَيَقُولُ رَبِّيَ اللَّهُ فَيَقُولُ لَكَ مَا دِينُكَ فَيَقُولُ دِينِي الْإِسْلَامُ فَيَقُولُ لَكَ مَا هَذَا الشَّجَلُ الَّذِي بُعِثَ فِيكُمْ فَيَقُولُ هُوَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَيَقُولُ لَكَ مَا يَكُونُ لَكَ فَيَقُولُ قَرَأْتُ كِتَابَ اللَّهِ فَأَمَنْتُ بِهِ وَصَدَقْتُ فَذَلِكَ قَوْلُهُ يَنْتَبِئُ اللَّهُ الَّذِينَ آمَنُوا بِالْقَوْلِ الثَّابِتِ الْآيَةُ قَالَ فَيَنَادِي مُنَادٍ مِنَ السَّمَاءِ أَنْ صَدَقَ عَبْدِي فَأَنْشُرُهُ مِنَ الْجَنَّةِ وَالْجَنَّةُ وَافْتَحُوا لَهُ بَابًا إِلَى الْجَنَّةِ فَيَقْتُمُ قَالَ يَا أَيُّهَا مَنْ رَوْحُهَا وَطَبِيبُهَا وَيُفَسِّحُ لَهُ فِيهَا مَدًّا بَصِيرَةً وَأَمَّا الْكَافِرُ فَذَكَرَهُ مَوْتُهُ قَالَ وَبُعَادُ رُوحِهِ فِي جَسَدِهِ وَيَأْتِيهِ مَلَكَانِ فَيُجْلِسَانِهِ فَيَقُولَانِ مَنْ رَبُّكَ فَيَقُولُ هَاهُ هَاهُ لَا أَدْرِي فَيَقُولَانِ لَكَ مَا دِينُكَ فَيَقُولُ هَاهُ هَاهُ لَا أَدْرِي هَذَا الشَّجَلُ الَّذِي بُعِثَ فِيكُمْ فَيَقُولُ هَاهُ هَاهُ لَا أَدْرِي ..... فَيَنَادِي مُنَادٍ مِنَ السَّمَاءِ أَنْ كَذَبَ فَأَنْشُرُهُ مِنَ النَّارِ وَالنَّارُ وَالْأَسْوَدُ مِنَ النَّارِ قَالَ يَا أَيُّهَا مَنْ حَرَّهَا وَتَوَلَّوْهَا قَالَ وَيُصَيِّقُ عَلَيْهِ قَبْرُهُ حَتَّى تَخْتَلِفَ فِيهِ أَصْلَاعُهُ ثُمَّ يُقَيِّضُ لَهُ أَعْمَى أَصَمُّ مَعَكَ مَرْذِيَّةٌ مِنْ حَدِيدٍ لَوْ صُفِّ بِهَا جَبَلٌ لَمَّارٌ تَرَابًا فَيَصْرَبُ بِهَا صَرْبَةً يَسْمَعُهَا مَا بَيْنَ الْمَشْرِقِ وَالْمَغْرِبِ إِلَّا التَّقْلِينَ فَيَصِيرُ تَرَابًا ثُمَّ يُعَادُ فِيهِ الشَّوْخُ.

(رواہ احمد و ابوداؤد)

ترجمہ:- حضرت براء ابن عازب رضی اللہ عنہما سے روایت کرتے ہیں۔ کہ فرمایا رسول اللہ صلی اللہ علیہ وسلم نے کہ مردے کے پاس دو فرشتے آتے ہیں پس بٹھاتے ہیں اس کو اور پوچھتے ہیں اس سے کہ تیرا رب کون ہے۔ وہ جواب دیتا ہے کہ میرا رب اللہ ہے۔ پھر فرشتے پوچھتے

بگڑا تو مال باپ پر الزام آئے گا۔ اللہ تعالیٰ قیامت کے دن گرفت کرے گا۔ کہ تو نے بچے کو کیا بنایا۔

## انگریز کی غلامی میں

ہندو سکھ مسلمان، عیسائی، اور پارسی پانچ قومیں تھیں۔ اُس نے سب کو راضی رکھنے اور ان کے اعتراضات سے بچنے کے لئے گول مول نصاب تعلیم تجویز کیا ہوا تھا۔ اور وہ اپنی حکومت کی مشینری چلانے کے لئے کل پرزے ڈھالتا تھا۔ آپ نے اس کو نہیں سمجھا۔ علماء نے اس کو خوب سمجھا ہے۔ اس کا نسب العین کچھ اور تھا۔

جو تعلیم اللہ تعالیٰ چاہتا ہے۔ اولاد کو وہ تعلیم دینی چاہیے۔ جو لوگ بے دین ہیں اور بگڑے ہوئے ہیں۔ ان کے مال باپ پر اللہ تعالیٰ ناراض ہو گا۔ اور جب مخلوقات و ورث میں جائے گی۔ تو اپنے مال باپ کو کو سے گی۔ کہیں گی:-

وَقَالُوا رَبَّنَا إِنَّا أَطَعْنَا سَادَتَنَا وَكِبَرَاءَنَا فَأَضَلُّونَا السَّبِيلَ رَبَّنَا آتِنَاهُمْ مِثْلَ مَعْدَنِ الْعَذَابِ  
الْعَنَهُمُ لَعْنًا كَبِيرًا (سورة الاعراف ۸۶)  
ترجمہ:- اور کہیں گے۔ اے ہمارے پروردگار! ہم نے اپنے سرداروں اور بڑوں کا کہنا مانا۔ سوا انہوں نے ہمیں گمراہ کیا۔ اے ہمارے رب! انہیں دو گنا عذاب دے۔ اور ان پر بڑی لعنت کر۔ (بڑوں سے مراد آبا اور اماں ہی ہیں۔)

میں دوستوں سے کہا کرتا ہوں۔ کہ اولاد کو دنیا کمانا نہ سکھائیے۔ جب بھوک لگے گی۔ تو کچھ نہ کچھ پیشہ خود اختیار کر لیں گے۔ اور روٹی کما کر کھالیں گے۔ لیکن اگر تم نے دین نہ سکھایا۔ تو اس کی ضرورت قبر میں جانے تک محسوس نہیں ہوگی۔ اور قبر میں جب سوال ہوگا۔ تب پتہ چلے گا۔

ہیں۔ تیرا دین کیا ہے۔ وہ کہتا ہے۔ میرا دین اسلام ہے۔ پھر وہ پوچھتے ہیں کہ جو شخص خدا کی طرف سے تمہارے پاس بھیجا گیا تھا وہ کون ہے۔ وہ کہتا ہے کہ وہ خدا کا رسول ہے۔ پھر فرشتے پوچھتے ہیں۔ کس چیز نے تجھ کو یہ باتیں بتلائیں وہ کہتا ہے۔ میں نے خدا کی کتاب کو پڑھا۔ اس پر ایمان لایا اور اس کی تصدیق کی۔ رسول اللہ صلی اللہ علیہ وسلم نے فرمایا ہے کہ یہی معنی ہیں خدا کے اس قول کے۔

يُثَبِّتُ اللَّهُ الَّذِينَ آمَنُوا بِالْقَوْلِ الثَّابِتِ۔

رسول اللہ صلی اللہ علیہ وسلم فرماتے ہیں کہ، پھر ایک شخص آسمان سے پکار کر کہے گا کہ میرے بندے نے سچ کہا۔ پس اس کے لئے جنت کا فرش بچھاؤ۔ اور اس کو جنت کا لباس پہناؤ اور اس کے واسطے جنت کی طرف ایک دروازہ کھول دو۔ پس جنت کی طرف دروازہ کھول دیا جائے گا۔ جس سے ہوائیں اور خوشبوئیں آئیں گی۔ اور حد نظر تک اس کی قبر کو کشادہ کر دیا جائے گا۔ اب رہا کافر۔ تو رسول اللہ صلی اللہ علیہ وسلم نے اس کی موت کا ذکر فرمایا۔ اور اس کے بعد کہا۔ کہ پھر اس کی روح اس کے جسم میں ڈالی جاتی ہے۔ اور اس کے پاس دو فرشتے آتے ہیں اور اس کو بٹھا کر پوچھتے ہیں۔ تیرا رب کون ہے؟ وہ کہتا ہے۔ ہائے ہائے میں نہیں جانتا۔ پھر وہ پوچھتے ہیں۔ تیرا دین کیا ہے؟ وہ کہتا ہے۔ ہائے ہائے میں نہیں جانتا۔ پھر وہ پوچھتے ہیں۔ وہ شخص کون ہے۔ جس کو تم میں بھیجا گیا تھا۔ وہ کہتا ہے۔ ہائے ہائے میں نہیں جانتا۔ پھر ایک پکارنے والا آسمان سے پکار کر کہے گا۔ یہ جھوٹا ہے۔ اس کے لئے آگ کا فرش بچھاؤ۔ آگ کا لباس اس کو پہناؤ اور اس کے واسطے دوزخ کی طرف ایک دروازہ کھول دو۔ آپ نے فرمایا۔ کہ دوزخ سے اس کے پاس گرم ہوائیں اور ٹوہنیں آتی ہیں۔ اور اس کی قبر اس کے لئے تنگ کی جاتی ہے۔ یہاں تک کہ رادھر کی پسلیاں اُدھر اور اُدھر کی پسلیاں رادھر نکل آتی ہیں۔ پھر اس پر ایک اندھا اور بہرا فرشتہ مقرر کیا جاتا ہے۔ جس کے پاس لوہے کا گرز ہوتا ہے۔ (ایسا گرز) کہ اگر اس کو پہاڑ پر مارا جائے۔ تو وہ مٹی ہو جائے۔ وہ اس گرز سے اس کو مارتا ہے۔ جس کی آواز مشرق

سے مغرب تک تمام مخلوقات سُنتی ہے۔ مگر انسان اور جن نہیں سُنتے اور اس مغرب سے اس کی مٹی ہو جاتی ہے۔ اس کے بعد پھر اس کے اندر روح ڈالی جاتی ہے۔ غرضیکہ دین کی ضرورت کا احساس قبر میں جا کر ہوگا۔ اور وہاں کچھ بن نہ پڑے گی۔ یہ سب جتنے بگڑے ہوئے ہیں سب کو ماں باپ نے بگاڑا ہے۔ قصور سراسر ماں باپ کا ہے۔ قرآن شریف پڑھیں تو سمجھیں۔

چند روز ہوئے میرے ایک دوست کا بیٹا مجھے ملنے آیا۔ میں نے پوچھا۔ بیٹا کیا پڑھتے ہو؟ کہنے لگا۔ بی، اے میں پڑھتا ہوں۔ میں نے پوچھا۔ کیا بی، اے تک کلمہ طیبہ لا الہ الا اللہ بھی تمہارے نصاب تعلیم میں تھا۔

### انگریز خود گمراہ تھا

تمہیں دین کیا سکھاتا۔ ارشاد باری تعالیٰ ہے۔

لَقَدْ كَفَرَ الَّذِينَ قَالُوا إِنَّ اللَّهَ هُوَ الْمَسِيحُ ابْنُ مَرْيَمَ ۚ

(سورہ المائدہ ۴ و ۵ آیت ۴)

ترجمہ:- بے شک کافر ہوئے وہ لوگ جنہوں نے کہا۔ اللہ وہی مسیح ہے مریم کا بیٹا۔

اگر آپ کے ماں باپ نے غلطی کی ہے تو دعا کرتا ہوں کہ اللہ تعالیٰ آپ کو اصلاح کی توفیق عطا فرمائے۔ اگر ماں باپ نے دین نہیں سکھایا تو قرآن شریف کا ترجمہ سنا کیجئے۔ اس میں ذاتی تاثیر ہے۔ بار بار سننے سے طبیعت کا رخ پھیر دیتا ہے۔

انگریز کی نہ صورت اسلام کی ہے نہ سیرت اسلام کی ہے اور اس کی صحبت اور تربیت سے مسلمان قوم اسلام سے دور ہٹ گئی ہے۔ قرآن سے دور ہٹ گئی ہے۔ دماغ میں یہ سما گیا ہے۔ کہ تعلیم یافتہ ہیں۔ یہ اس واسطے عرض کر رہا ہوں کہ آپ اپنے فرض کو پہچانیں۔ اب بھی اپنے آپ کو منجائیں جب میں یہاں آیا تھا۔ تو ایک درس گرجوا بیٹوں کے لئے ہوتا تھا۔ وکلاء کے لئے الگ درس ہوتا تھا۔ اور علما کا الگ درس ہوتا تھا۔ وکلاء نے ایل ایل بی تو پڑھا ہے۔ لیکن قرآن نہیں پڑھا۔ ان کو بھی قرآن پڑھنے

کی ضرورت ہے۔ اس پر چلنے کی ضرورت ہے۔ اگر ماں باپ نے غفلت کی ہے تو آپ اپنے فرض کو پہچانئے اور مقصد زندگی کو اپنائیے۔

اللہ تعالیٰ کسی شخص کو اپنی اولاد کا محتاج نہ کرے۔ اولاد اس واسطے ہوتی ہے کہ جب بندہ مر جائے۔ تو بعد میں دعائے مغفرت کر سکے۔ نہ کہ قیامت میں دو گنے عذاب کا سبب بنے۔

ہمیں تو اسلام کی دولت مفت ملی ہے۔ چونکہ ہمارے ماں باپ مسلمان تھے۔ اس لئے ہم بھی مسلمان کہلاتے ہیں۔ جب یہاں ہندو تھے اور ان میں سے کوئی مسلمان ہو جاتا۔ تو سب دشمن ہو جاتے۔ ان کو اسلام جھگا پڑتا تھا۔ اس لئے اسلام کی قدر ان کو ملتی۔

اللہ تعالیٰ دیندار بننے اور اسلام کو اپنانے کی توفیق عطا فرمائے۔ دین کے احکام کچھ مشکل نہیں ہیں۔

اپنی اولاد کو جمعہ کسی ایسی جگہ پڑھائیں۔ جہاں کوئی حق کہنے والا ہو۔ اور جہاں درس قرآن ہوتا ہو۔ وہاں درس میں بٹھایا کریں۔ روزانہ نہ ہو سکے تو کم از کم ہر اتوار کو ہی درس میں لے آیا کریں۔

اللہ تعالیٰ اولاد کو ماں باپ کے لئے دعائے خیر کرنے کی توفیق عطا فرمائے اور اولاد کی بددعا سے بچائے۔ آمین یا اللہ العالمین۔

وَاٰخِرُ دَعْوَانَا عَنِ الْحَمْدِ لِلّٰهِ رَبِّ الْعَالَمِينَ ۝

سُبْحَانَكَ اللَّهُمَّ وَبِحَمْدِكَ نَشْهَدُ اَنْ لَا اِلَهَ اِلَّا اَنْتَ نَسْتَعِيْذُ بِكَ مِنَ النَّارِ وَ مِنَ النَّارِ وَ صَلَّى اللّٰهُ عَلٰى النَّبِيِّ

خاطر مضبوط دل توانا رکھو  
امید اچھی خیال اچھا رکھو  
ہو جائیں گی مشکلیں تمہاری آساں  
اکبر! فقط اللہ پر بھروسہ رکھو  
داکٹر الہ آبادی



جناب المرحوم عبدالرحمن صاحب لودھیانوی (شیخوپورہ)

# انوار تحلیف

## سورۃ نور کے مضامین کی تلخیص

### سورۃ نور کی اہمیت

قرآن مجید کے اٹھارویں پارہ میں ایک سورۃ نور ہے جو کہ سورۃ مومنوں کے بعد چھٹا رکوع ختم ہونے پر شروع ہوتی ہے۔ یہ ایک عظیم الشان سورۃ ہے۔ اس میں باہمی تعامل (معاملہ) کے متعلق بعض احکام، معارف توحید کے بعض حقائق و نکات بیان کئے گئے ہیں۔ لیکن یہ تمام احکام کاغذ کی زینت بنانے کے لئے نہیں۔ بلکہ عبرت و نصیحت حاصل کرنے، عمل کرنے اور کاربند ہونے کے لئے ہیں۔ ان پر غور کرنا چاہیئے۔ ان کے فوائد کو سوچنا سمجھنا چاہیئے زانی اور زانیہ کے سو کوڑے مارے جائیں۔ حکیم الہی کی بجا آوری میں رشتہ، قرابت، مجرم کی دولت، عزت، رسوخ، وجاہت غرض کوئی چیز سستی نہ پیدا کرے۔ جو شخص حکیم الہی کو پورا کرنے میں کسی کی رعایت کرے گا اس کا ایمان ناقص ہے۔ بلکہ معلوم ہوتا ہے کہ اس کو خدا کی ذات حکمت و تصرف و قدرت کا یقین ہی کم ہے۔ یا قیامت پر اس کا ایمان نہیں ہے۔ جزا سزا کی طرف سے نکلے ورنہ حکیم الہی کے خلاف دوسرے مصالح کو پیش نظر رکھنا اور دوستوں عزیزوں، دوستانوں، اور عزت والوں کی رعایت کرنا کسی طرح جائز نہیں۔

اس سورۃ میں وہ آیت ہے جس میں حق تعالیٰ نے نور کی مثال، جو متمسک، مشارع، طریقت و چراغ راہ معرفت ہے۔ اس میں حدود اور مختلف آداب، احکام اور حضرت عائشہ صدیقہ کی عصمت و طہارت کا بیان ہے اور ذکر حقوق نبی الرحمن ہے۔

یہ سورۃ بعض نہایت ضروری احکام، حدود و مثال و مواظ، حقائق توحید اور بہت ہی اہم تنبیہات و اصلاحات پر مشتمل ہے۔ اس کا سب سے زیادہ ممتاز اور سبق آموز حصہ وہ ہے جس کا تعلق "قصۃ زکاء" سے ہے۔ اُم المؤمنین حضرت عائشہ صدیقہ رضی اللہ عنہا پر منافقین نے جو جھوٹی تہمت لگائی تھی۔ اس میں بعض سارے اوج اور مخلص مسلمانوں کے پاس انتقامت کو بھی قدر

لغزش ہو گئی تھی۔ جس کا خطرناک اثر نہ صرف حضرت عائشہ صدیقہ کی پوزیشن پر پڑا تھا۔ بلکہ ایک حیثیت سے خود پیغمبر علیہ الصلوٰۃ والسلام کی بارگاہ مجد و شرف تک پہنچتا تھا۔ اس لئے ضروری ہوا کہ قرآن کریم پورے اہتمام اور قوت سے ایسی خوفناک غلط کاری یا غلط فہمی کی اصلاح کرے۔ اور ہمیشہ کے لئے ایمانداروں کے کان کھول دے تاکہ آئندہ کبھی دشمنوں کے پروپیگنڈے سے متاثر ہو کر ایسی ٹھوکر نہ کھائیں۔ پیغمبر علیہ السلام کا مرتبہ رفیع یا اہتمام المؤمنین کی پاک و محترم حیثیت ایسی نہیں کہ جس کے سمجھنے اور یاد رکھنے میں کوئی مسلمان کسی وقت بھی ذرا سا تساہل روا رکھے۔

شاید اسی لئے سورۃ کا آغاز ان الفاظ سے فرمایا۔

سُورَةُ اَنْزَلْنَاهَا وَ فَرَضْنَاهَا اِلٰی

تاکہ مخاطبین سمجھ لیں کہ اس کے مضامین ایک خاص اہمیت رکھتے ہیں۔ اور بہت زیادہ محفوظ رکھنے اور لازم پکڑنے کے مستحق ہیں۔ اور جو صاف صاف نصیحتیں اور کھری کھری باتیں اس سورۃ میں بیان فرمائی گئی ہیں۔ اس لائق ہیں کہ ہر مسلمان ان کو حرز جان بنائے اور یاد رکھے۔ ایک منٹ کے لئے اس سے غفلت نہ کرے۔ ورنہ دین و دنیا کی تباہی ہے۔

پہلا حکم

### زانی اور زانیہ کی سزا

زانی اور زانیہ کی سزا ایک سو کوڑے ہیں۔ یہ سزا اس زانی اور زانیہ کی ہے جو آزاد عاقل بالغ ہو اور نکاح کیے ہوئے نہ ہو یا نکاح کرنے کے بعد ہم بستری نہ کر چکے ہوں، اور جو آزاد نہ ہو اس کے پچاس دے لگتے ہیں۔ اس کا حکم پانچویں پارے کے اول رکوع کے ختم پر مذکور ہے۔ اور جو عاقل یا بالغ نہ ہو وہ مکلف ہی نہیں۔ اور جن مسلمان میں تمام صفتیں موجود ہوں۔ حریت، بلوغ، عقل، نکاح اور ہم بستری سے فراغت، ایسے شخص کو محضین کہتے ہیں۔ اس کی سزا چھ دسگنا

کرنا ہے۔ جیسا کہ سورۃ مائدہ پ ۱۰۶ وَ كَيْفَ يُحْكُمُ لَكَ وَعِنْدَكَ هُمُ التَّوَلَّيَةُ فِيهَا حَكَمُ اللَّهِ ثُمَّ يَتَوَكَّلُونَ مِنْ بَعْضِ ذَلِكَ

ترجمہ: اور وہ تجھے کیسے منصف بنائیں گے۔ اور ان کے پاس تو تورات ہے۔ جس میں اللہ کا حکم ہے۔ پھر اس کے پیچھے پھرے جاتے ہیں۔

چنانچہ نبی اکرم صلی اللہ علیہ وسلم نے اسی کے موافق فیصلہ کیا اور فرمایا۔ خدایا! میں پہلا شخص ہوں جس نے تیرے حکم کو زندہ کیا جبکہ وہ اسے مٹا چکے تھے۔ پھر نہ صرف ان یہود کو بلکہ جس قدر واقعات اس قسم کے پیش آئے ان سب میں زانی محض کو آپ نے ہی رحم کی سزا دی اور آپ کے بعد صحابہ رضی اللہ عنہم کا عمل برابر اسی قانونِ رحم پر رہا۔ بلکہ اہلسنت والجماعت میں کسی ایک شخص نے بھی اس سے اختلاف کی جرأت نہ کی۔ گویا سنت متواترہ اور اجماع اہل حق نے بتلا دیا۔ کہ اس مسئلہ میں شریعت محمدیہ نے تواتر کے حکم کو باقی رکھا ہے۔ جیسا کہ قتل عمد کی سزا قتل ہونا قرآن کریم نے بحوالہ تورات بیان فرمایا تھا۔ وَ كَتَبْنَا عَلَيْهَا فِيهَا اَنَّ النَّفْسَ بِالنَّفْسِ

اور مرتدین کے قتل کا بنی اسرائیل کو حکم دینا سورہ بقرہ میں بیان کیا گیا۔

فَتَوَلَّوْا اِلٰی بَدْرِكُمْ فَاقْتُلُوْا اَنْفُسَكُمْ پھر ان ہی احکام کو اُمرت محمدیہ کے حق میں بھی قائم رکھا گیا۔

اگر اللہ پر یقین رکھتے ہو تو اس کے احکام و حدود جاری کرنے میں کچھ پس و پیش نہ کرو۔ ایسا نہ ہو کہ مجرم پر ترس کھا کر سزا بالکل روک لو یا اس میں کمی کرنے لگو۔ یا سزا دینے کی ایسی ہلکی اور غیر مؤثر طرز اختیار کرو کہ سزا، سزا نہ رہے۔ خوب سمجھ لو کہ اللہ تعالیٰ حکیم مطلق اور تم سے زیادہ اپنے بندوں پر مہربان ہے۔ اس کا کوئی حکم سخت ہو یا نرم مجموعہ عالم کے حق میں حکمت و رحمت سے خالی نہیں ہو سکتا۔ اگر تم اس کے احکام و حدود کے اجراء میں کوتاہی کر دگے تو آخرت کے دن تمہاری پکڑ ہوگی۔

سزا توبائی میں نہیں بلکہ مسلمانوں کے جمع میں رہتی چاہیئے۔ کیونکہ اس رسوائی میں سزا کی تکمیل و تشہیر، اور دیکھنے سنے والوں کے لئے سامانِ عبرت ہے۔ اور شاید یہ بھی غرض ہو کہ دیکھنے والے مسلمان اس کی حالت پر



رحم کھا کر عفو و مغفرت کی دعا کریں گے۔

## دوسرا حکم

### متعلق نکاح زانی مرد و عورت

جو مرد یا عورت زنا کی بڑی عادت میں مبتلا ہیں۔ حقیقت میں وہ اس لائق نہیں رہتے کہ کسی پاکدامن مسلمان سے ان کا تعلق ازدواج قائم کیا جائے۔ ان کی پلید طبیعت اور میلان کے مناسب تو یہ ہے کہ ایسے ہی کسی بدکار و تباہ حال مرد و عورت سے یا اس سے بدتر سے تعلقات کی اجابت دی جائے۔ !

مطلب یہ ہے کہ جو لوگ زنا کے عادی ہوں اور ابھی انہوں نے توبہ نہیں کی۔ بلکہ اُسی عادت پر ہیں۔ ان کی اصلی رغبت زنا کی طرف ہوتی ہے۔ اور اُسی میں ان کو زیادہ لذت محسوس ہوتی ہے۔ حتیٰ کہ ان کو جو عورت پسند آتی ہے۔ اول ان کا مقصود یہی ہوتا ہے کہ اُس سے زنا میسر آئے۔ اور یہ ان کے ساتھ زانیہ ہونا گوارا کر لے۔ اور جب اس کوشش میں ناکامی ہوتی ہے تو ہار کر نکاح ہی کی کوشش کرتے ہیں۔ لیکن ان دونوں حالتوں میں ان لوگوں کے نزدیک زیادہ مرغوب پہلی ہی حالت ہوتی ہے اور نکاح کو دل سے پسند نہیں کرتے۔ کیونکہ نکاح سے جو مقاصد حصول اولاد و حقوق زوجیت وغیرہ ہیں۔ ان کو وبال سمجھتے ہیں۔ چونکہ ان کا مقصود اصلی زنا ہوتا ہے۔ اس لئے ان کی رغبت مخصوص مؤمنات کے ساتھ نہیں ہوتی۔ بلکہ مشرکات کی طرف ہوتی ہے۔

اَلَا تَرٰ اَنّٰی لَا یَنْفَعُکُمْ اِلَّا ذَرِیَّتٌۢ بَٰرِئَةٌ مِّنْکُمْ  
وَاللّٰہُ اَبِیْنٌۢ لَّہُمْ لَا یَنْفَعُہُمْ اِلَّا ذٰلِکَ اَوْ  
مُشْرِکٌۭ لَّہُمْ (دہ ۱۴۷)

ترجمہ:- بدکار مرد نہیں نکاح کرتا مگر بدکار یا مشرک عورت سے۔ اور بدکار عورت سے نہیں نکاح کرتی مگر بدکار مرد یا مشرک سے۔

### حکم حد قذف

”جو لوگ حفاظت و ایوبوں پر عیب لگاتے ہیں۔ پھر وہ چار مرد شاہد نہ لائیں۔ تو ان کو اسی درجے مارو۔ اور ان کی کوئی گواہی کبھی قبول نہ کرو۔ اور وہی لوگ نافرمان ہیں۔ مگر جنہوں نے توبہ کرنی اس کے پیچھے اور سنور گئے تو اللہ بخشنے والا مہربان ہے۔“ (دہ ۱۴۷)

اگر ایسی پاکدامن عورتوں کو زنا کی تہمت لگائیں۔ جن کا بدکار ہونا کسی دلیل یا

قرینہ شرعیہ سے ثابت نہیں۔ اور یہی حکم پاکباز مردوں پر تہمت لگانے کا ہے۔ اگر چار گواہ پیش کر دیئے۔ اور ان کی شہادت بقاعدہ شریعت پوری اتنی تب تو مقذوف یا مقذوفہ جس پر تہمت لگائی گئی ہو۔ پر حد زنا جاری کی جائے گی۔ ورنہ قاذف تہمت لگانے والے، پر ۸۰ درجے لگائے جائیں گے اور آئندہ ہمیشہ کے لئے معاملات میں اُس کی شہادت مردود بھی جائیگی۔

## حکم چہارم

### لغات

اور جو لوگ اپنی منکوحہ بیویوں پر زنا کی تہمت لگائیں اور ان کے پاس سوائے اپنے دعویٰ کے اور کوئی گواہ نہ ہو۔ جن کا عدد میں چار ہونا ضروری ہے۔ تو ان کی شہادت یہی ہے کہ وہ چار بار اللہ کی قسم کھا کر یہ کہہ دیں۔ کہ بے شک میں سچا ہوں اور پانچویں باریہ کہیں۔ کہ تجھ پر خدا کی لعنت ہو اگر میں جھوٹا ہوں۔ اور اس کے بعد اس عورت سے سزائے جس یا حد زنا اس طرح مل سکتی ہے کہ وہ چار بار قسم کھا کر کہے کہ بے شک یہ مرد جھوٹا ہے اور پانچویں بار یہ کہے کہ تجھ پر خدا کا غضب ہو۔ اگر یہ سچا ہو۔ اس طریق سے دونوں سزا سے بچ سکتے ہیں۔ البتہ وہ عورت اُس مرد پر حرام ہو جائے گی۔

اے مرد و عورتو! تم پر اللہ کا فضل و کرم نہ ہوتا اگر یہ بات نہ ہوتی۔ کہ اُس نے ایسے ایسے احکام مقرر کئے۔ اللہ تعالیٰ توبہ قبول کرنے والا اور حکمت والا ہے۔ ورنہ تم بہت بڑی مضر توں میں پڑ جاتے۔

## پانچواں حکم

### استیذان

انہی اجازت کسی دوسرے کے گھر میں نہ نفیس جانیئے۔ کیا جانے وہ کس حال میں ہو۔ اور اس وقت کسی کا اندر آنا پسند کرتا ہے یا نہیں۔ لہذا اندر جانے سے پہلے آواز دے کر اجازت حاصل کرے۔ اور سب سے بہتر آواز حدیث میں سلام کی ہے۔ کہ تین مرتبہ سلام کرے اور داخل ہونے کی اجازت لے۔ اگر تین بار سلام کرنے کے بعد بھی اجازت نہ ملے تو واپس چلا جائے۔ فی الحقیقت یہ ایسی حکیمانہ تعلیم ہے۔ کہ اگر اس کی پابندی کی جائے۔ تو صاحب خانہ اور ملاقاتی دونوں کے حق میں بہتر ہے۔ مگر افسوس

آج مسلمان ان مفید ہدایات کو ترک کرتے جاتے ہیں۔ جن کو دوسری قومیں انہی سے سیکھ کر ترقی کر رہی ہیں۔

يَا أَيُّهَا الَّذِينَ آمَنُوا لَا تَدْخُلُوا  
بُيُوتًا غَيْرَ بِيُوتِكُمْ حَتَّىٰ تَسْتَأْذِنُوا  
وَتُسَلِّمُوا عَلَىٰ أَهْلِهَا ۚ ذَٰلِكُمْ خَيْرٌ لَّكُمْ  
لَعَلَّكُمْ تَذَكَّرُونَ (دہ ۱۰۶)

ترجمہ:- اے ایمان والو! اپنے گھروں کے سوا کسی گھر میں مت جایا کرو۔ جب تک کہ اجازت نہ لے لو۔ اور ان گھروں پر سلام کر لو۔ تمہارے حق میں یہ بہتر ہے تا کہ تم یاد رکھو۔

## چھٹا حکم

### غَضَبٌ بَصَدٌ

قُلْ لِلْمُؤْمِنِينَ يَغْضَبُ سِتْرٌ  
أَبْصَارُهُمْ وَ يَحْفَظُوا خُرُوجَهُمْ ذَٰلِكَ  
أَذْكَىٰ لَّهُمْ لَئِنْ لَّمْ يَكُنِ اللّٰهُ خَبِيرًا  
يَصْنَعُونَ (دہ ۱۰۶)

ترجمہ:- ایمان والوں کو کہہ دیجئے کہ وہ اپنی آنکھ ذرا نیچی رکھیں۔ اور اپنے ستر کو تھامتے رہیں۔ اس میں ان کے لئے سترائی ہے۔ بے شک اللہ کو خبر ہے۔ جو کچھ وہ کرتے ہیں۔ اور ایمان والیوں کو کہہ دیجئے کہ وہ بھی اپنی آنکھیں ذرا نیچی رکھیں۔ اور اپنے ستر کو تھامتے رہیں اور اپنا سنگار نہ دکھلائیں۔ مگر جو کھلی چیز ہے اُس میں سے۔ اور اپنے گریبان پر اپنی اوڑھنی ڈال لیں۔ اور محرم کے سوا کسی کے سامنے اپنا سنگار نہ کھولیں۔

مطلب:- یہ نظر بازی زنا کی پہلی سیڑھی ہے۔ اس سے بڑے بڑے فواحش کا دروازہ کھلتا ہے۔ قرآن کریم نے بکارتی اور بیچائی کا انسداد کرنے کے لئے اول اسی سوراخ کو بند کرنا ضروری قرار دیا۔ یعنی ہر مسلمان مرد و عورت کو حکم دیا۔ کہ بد نظری سے بچیں اور اپنی شہوات کو قابو میں رکھیں۔

پاتھ سے چھوٹا اور شہوت انگیز باتیں کرنا، بلکہ دل میں اس کا قصد کرنا بھی گناہ ہے۔ زنا کرنے سے سینکڑوں بلائیں نازل ہوتی ہیں۔ مثلاً ۱، دشمن کا غلبہ ۲، رزق کی تنگی ۳، عزت و ہیبت کی بربادی ۴، عمر میں بے برکتی اور صحت کی تباہی ۵، ملک دولت کی بربادی ۶، وباؤں اور بیماریوں کا آہنا ۷، رُوح پر تاریکی و پرمردگی ۸، پاکباز کی نظر میں ذلت و حقارت ۹، خدا تعالیٰ کا قہر اور عذاب جہنم ۱۰، عا میں بے اثری۔



## ساتواں حکم نکاح و نکاح

وَأَنْكِحُوا الْأَيَامَىٰ مِنْكُمْ وَالصَّالِحِينَ مِنْ عِبَادِكُمْ ذَلَا مَا بَعْثَكُمْ إِلَيْهِ عَزَّ وَجَلَّ (۱۰۶)۔  
ترجمہ :- اور راندوں کا اپنے اندر نکاح کر دو۔ اور جو تمہارے غلام اور لونڈیاں نیک ہوں۔ اگر وہ مفلس ہونگے تو اللہ تعالیٰ ان کو اپنے فضل سے غنی کر دے گا اور اللہ کشائش والا ہے اور سب کچھ جانتا ہے۔

مطلب :- جن کا نکاح نہیں ہوا۔ یا ہو کر بیوہ اور رندوں سے ہو گئے تو مناسبت موقع ملنے پر ان کا نکاح کر دیا کرو۔ حدیث میں نبی کریمؐ نے فرمایا۔ اسے علیؑ اتین کاموں میں دیر نہ کر، نماز فرض کا جب وقت آجائے۔ جنازہ جب موجود ہو۔ اور راند عورت جب اس کا کفول جائے۔ لونڈی غلام کو اگر اس لائق سمجھو کہ وہ حقوق زوجیت ادا کر سکیں گے۔ تو انکا بھی نکاح کر دو۔

## آٹھواں حکم

عَنْ نِكَاحٍ عَلَى صَبْرٍ كَحُكْمٍ  
وَالْيَسْتَعْتِفُونَ الَّذِينَ لَا يَجِدُونَ  
نِكَاحًا حَتَّى يُعْطِيَ هُمْ اللَّهُ مِنْ فَضْلِهِ  
الْح (۱۰۷)۔

ترجمہ :- اور جن کو نکاح کا سامان نہیں ملتا وہ اپنے آپ کو تھامتے رہیں۔ جب تک کہ اللہ ان کو اپنے فضل سے مقدور دے۔

مطلب :- جن کو فی الحال اتنا بھی مقدور نہیں ہے کہ کسی عورت کو نکاح میں لا سکیں۔ تو جب تک خدا تعالیٰ مقدور دے چاہیے کہ اپنے نفس کو قابو میں رکھیں۔ اور پاکدامن رہنے کی کوشش کریں۔ کچھ بعید نہیں کہ اسی ضبط نفس اور عفت کی برکت سے حق تعالیٰ ان کو غنی کر دے۔ اور نکاح کے بہترین مواقع مہیا فرما دے۔

## حکم نہم

كُتِبَ عَلَى الْمَوْلَىٰ وَالْمَوْلَىٰ الْمَوْلَىٰ  
وَالَّذِينَ يَتَّبِعُونَ أَكْثَرُ مِمَّا  
مَلَكَتْ أَيْمَانُكُمْ فَكَاتِبُوهُمْ إِنْ عَمِلْتُمْ  
فِيهِمْ خَيْرًا (۱۰۸)۔

ترجمہ :- اور جو لوگ مال دے کر آزادی کی لکھت چاہیں۔ ان میں سے کہ جو تمہارے ہاتھ کے مال ہیں۔ تو ان کو لکھ کر دے دو۔

اگر ان میں کچھ نیکی سمجھو۔ اور ان کو اللہ کے مال میں سے دو۔ جو اس نے تم کو دیا ہے۔ مطلب :- یہ دو لمتند مسلمانوں کو فرمایا کہ ایسی لونڈی غلام کی مالی امداد کرو۔ خواہ زکوٰۃ سے یا عام صدقات و خیرات وغیرہ سے، تاکہ وہ جلد آزادی حاصل کر سکیں۔ اور اگر مالک بدل کتابت کا کوئی حصہ معاف کر دے۔ یہ بھی بڑی امداد ہے۔

## دسواں حکم

### اکراہ علی الزنا

وَلَا تَكْرِهُوا قَبِيلَتَكُمْ عَلَى الْبَغَاءِ  
إِنْ أَرَدْنَا تَحَصُّنًا لِنَبْتَغُوا عَمَّا فِي الْحَيَاةِ  
الدُّنْيَا وَمَنْ يُكْرِهْهُنَّ فَإِنَّ اللَّهَ  
مَنْ أَعَدَّ الْعَذَابَ لَكُمْ أَهْلَهُنَّ عَقُوبًا لِّجَهَنَّمَ  
(پارہ ۱۵ ص ۶۷)۔

ترجمہ :- اور اپنی چھو کر یوں پر بدکاری کے واسطے زبردستی نہ کرو۔ اگر وہ بچے رہنا چاہیں کہ تم دنیا کی زندگی کا اسباب کمانا چاہو اور جو کوئی ان پر زبردستی کرے گا۔ تو اللہ انکی بے بسی کے پیچھے بخشش والا مہربان ہے۔

مطلب :- جاہلیت میں بعض لوگ اپنی لونڈیوں سے کسب کراتے تھے۔ عبد اللہ ابن ابی رئیس المنافقین کے پاس کئی لونڈیاں تھیں جن سے بدکاری کروا کر روپیہ حاصل کرتا تھا۔ ان میں سے بعض مسلمان ہو گئیں۔ تو انہوں نے اس بُرے فعل سے انکار کر دیا۔ اس پر وہ ملعون زود گو ب کرتا تھا۔ زنا ایسی بُری چیز ہے جو جبر و اکراہ کے بعد بھی بُری رہتی ہے۔ لیکن حق تعالیٰ محض اپنی رحمت سے مکرہ کی بے بسی اور بے چارگی کو دیکھ کر دُرُ گزر فرماتا ہے۔

## قصہ انک

إِنَّ الَّذِينَ جَاءُوا بِالْإِفْكِ عُصْبَةٌ  
مِنْكُمْ لَا تَحْسَبُوهُ شَرًّا لَّكُم بَلَاءٌ  
هُوَ خَيْرٌ لَّكُمْ وَالْإِفْكِ عَصْبَةٌ  
(۱۰۹)۔

ترجمہ :- جو لوگ یہ طوفان لائے ہیں تم ہی میں ایک جماعت ہے۔ تم اس کو اپنے حق میں بُرا نہ سمجھو۔ بلکہ یہ تمہارے حق میں بہتر ہے۔ ان میں سے ہر ایک آدمی کے لئے اتنا ہی ہے۔ جتنا اس نے گناہ کمایا۔ اور جن نے اس کا بڑا بوجھ اٹھایا ہے اس کے واسطے بڑا عذاب ہے۔

مطلب :- یہاں سے اس طوفان کا ذکر ہے۔ جو حضرت عائشہؓ صدیقہ پر اٹھایا گیا :-

واقعہ یہ ہے کہ نبی کریم صلی اللہ علیہ وسلم ۳۷ھ میں غزوہ بنی المصطلق سے واپس مدینہ منورہ میں تشریف لا رہے تھے۔ حضرت عائشہ صدیقہؓ بھی ہمراہ تھیں۔ ان کی سواری کا اونٹ علیحدہ تھا۔ وہ ہودہ میں پردہ چھوڑ کر بیٹھ جاتیں۔ جمال (اونٹ والے) ہودے کو اونٹ پر باندھ دیتے۔ ایک منزل پر قافلہ ٹھہرا ہوا تھا۔ کوچ سے ذرا پہلے ... حضرت عائشہؓ کو قضائے حاجت کی ضرورت پیش آئی۔ جس کے لئے قافلے سے علیحدہ ہو کر جنگل کی طرف تشریف لے گئیں۔

وہاں اتفاق سے ان کا ہار ٹوٹ کر گر گیا۔ اس کی تلاش میں دیر لگ گئی۔ یہاں بھیجے کوچ ہو گیا۔ جمال حسب عادت اونٹ پر ہودہ باندھنے آئے۔ اور اس کے پردے پڑے رہنے سے گمان کیا۔ کہ حضرت عائشہؓ اس میں تشریف رکھتی ہیں۔ اٹھاتے وقت بھی شبہ نہیں ہوا۔ کیونکہ ان کی عمر تھوڑی تھی۔ اور بدن بھی ہلکا پھلکا تھا۔ غرض جمالوں نے ہودہ باندھ کر اونٹ کو چلتا کر دیا۔ حضرت عائشہؓ واپس آئیں تو وہاں کوئی نہ تھا۔ نہایت استقلال سے انہوں نے یہ رائے قائم کی۔ کہ یہاں سے اب جانا خلافت مصلحت ہے۔ جب آگے جا کر میں نہ ملوں گی۔ تو یہیں تلاش کرنے آئیں گے۔ آخر وہیں قیام کیا۔ رات کا وقت تھا۔ فیند کا غلبہ ہوا۔ وہیں لیٹ گئیں۔

حضرت صفوان بن معطلؓ گرے پڑے کی خبر گیری کی غرض سے قافلہ کے پیچھے فاصلے پر رہا کرتے تھے۔ وہ اس موقع پر صبح کے وقت پہنچے۔ دیکھا کوئی آدمی پڑا ہوا ہے۔ قریب آ کر پہچانا۔ کہ حضرت عائشہؓ ہیں۔ دیکھ کر ہودہ کا حکم آنے سے پہلے انہوں نے ان کو دیکھا تھا، دیکھ کر گھبرا گئے۔ اور اِنَّا لِلّٰہِ اِنَّا اِلَيْہِ رَاجِعُونَ پڑھا۔ جس سے ان کی آنکھ کھل گئی۔ فوراً چہرہ چادر سے ڈھانک لیا حضرت صفوانؓ نے اونٹ ان کے قریب، لا کر بٹھلا دیا۔ یہ اس پر پردہ کسے ساتھ سوار ہو گئیں۔ انہوں نے اونٹ کی نیل پکڑ کر دوپہر کے وقت قافلہ میں جا ملایا۔

عبد اللہ ابن ابی بڑا خبیث، بد باطن اور رسول اللہؐ کا دشمن تھا۔ اُسے ایک بات بات لگ گئی۔ اور بد بختی نے وہی تباہی لکنا شروع کیا۔ اور بعض بھولے بھلے مسلمان بھی۔ مثلاً مردوں میں سے حضرت







شخص کے متعلق جو جنگ بدر میں شریک ہوا ہو۔ ایسے الفاظ کہنا غیر مناسب ہے۔ انہوں نے کہا۔ کیا تم کو وہ بات معلوم نہیں ہے۔ جو اُس نے کی؟ اور لوگوں میں مشہور ہو رہی ہے۔ میں نے کہا۔ مجھے معلوم نہیں۔ انہوں نے بہتان کا تمام واقعہ بیان کیا۔ میں اس واقعہ کو سن کر پہلے سے بھی زیادہ بیمار ہو گئی۔ جب گھر واپس آئی۔ تو حضور انور بھی تشریف لے آئے۔ سلام کے بعد دریافت کیا، تم کیسی ہو؟ میں نے عرض کیا یا رسول اللہ! آپ مجھے اپنے والدین کے گھر جانے کی اجازت مرحمت فرمائیں۔ میرا اس سے مقصد یہ تھا کہ والدین کے گھر جا کر اس خبر کی تحقیق کر لوں۔ چنانچہ آنحضرتؐ نے مجھ کو اجازت دیدی۔ میں مکان پر پہنچی۔ والدہ سے دریافت کیا۔ کہ کیا لوگوں میں کوئی خبر مشہور ہو رہی ہے۔ انہوں نے کہا بیٹی! تم اپنی حالت کو درست رکھو۔ بات یہ ہے کہ جب کسی شخص کی بیوی خوبصورت ہو اور اُس کی سونکیں بھی ہوں۔ تو ایسی باتیں ضرور پیدا ہو جایا کرتی ہیں۔ میں روتی ہوئی اپنے گھر آ گئی۔ اُس وقت سے نہ میرے آنسو رکتے نہ مجھ کو نیند آتی۔

اُدھر رسول اللہؐ نے وحی میں تاخیر ہونے کی وجہ سے میرے بارہ میں مشورہ لینے کو حضرت علیؓ اور اسامہ بن زیدؓ کو بلا دیا۔ اُن سے مشورہ طلب کیا۔ اسامہ نے اپنی طبیعت کے موافق مشورہ دیتے ہوئے عرض کیا۔ یا رسول اللہ! وہ آپ کی بی بی ہیں۔ ہم کو اُن میں سولنے بہتری کے اور کوئی نقصان نظر نہیں آتا۔ حضرت علیؓ نے کہا کہ یا رسول اللہ! اللہ تعالیٰ نے آپ کے حق میں تنگی نہیں کی ہے۔ آپ بربرہ سے دریافت کر لیجئے۔ وہ آپ کو بالکل سچ بتلا دیگی۔ حضور انورؐ نے بربرہ کو طلب کیا۔ ان سے دریافت کیا۔ اے بربرہ! کیا تم نے کوئی عیب عائشہؓ میں دیکھا ہے بربرہ نے عرض کیا۔ یا رسول اللہ! اُس خدا کی قسم، جس نے آپ کو رسول برحق بنا کر نازل فرمایا۔ میں نے حضرت عائشہؓ میں آج تک کوئی عیب کی بات نہیں دیکھی۔ صرف اتنی بات ہے۔ کہ نوعمر لڑکی ہیں۔ اُٹا کھلا چھوڑ کر سو جاتی ہیں۔ بکری آ کر کھا لیتی ہے۔ یہ سن کر حضور انورؐ فوراً اٹھے عبد اللہ ابن سلول کی طرف سے کسی عذر کرنے والے کو طلب فرمایا۔ جو اُس کی طرف سے عذر کرے۔ فرمایا۔ کہ میں اپنے اہل میں کسی قسم کی کوئی برائی نہیں دیکھتا۔

جس شخص نے مجھ کو میری اہلیہ کے متعلق بہتان لگا کر تکلیف پہنچائی ہے۔ وہ مجھ سے عذر خواہی کرے۔ کیونکہ جس طرف ثانی کے متعلق لوگوں نے بدگوئی اٹھا کر کھڑی کی ہے۔ میں ان کو نیک اور خیر سے موصوف دیکھتا ہوں۔ میرے گھر میں وہ کبھی آنے جاتے نہیں۔ حضور انورؐ کا یہ کلام سن کر حضرت سعد ابن معاذؓ کھڑے ہوئے اور عرض کرنے لگے۔ یا رسول اللہ! اس شخص کی طرف سے ہم آپ کو معذور خیال کرتے ہیں۔ اگر وہ قبیلہ اوس میں سے ہے۔ تو آپ ہم کو حکم دیں تاکہ ہم اُس کی گردن اڑا دیں۔ اور اگر وہ قبیلہ خزرج میں داخل ہے۔ تو آپ اس کے متعلق ہم کو جو حکم فرمائیں گے۔ ہم کرنے کے واسطے تیار ہیں۔ یہ سنتے ہی حضرت سعد ابن عبادہ کھڑے ہوئے۔ اگرچہ یہ مسلمان نیک طبیعت آدمی تھے۔ لیکن اپنی قوم خزرج کے سردار تھے۔ اُن کی حیثیت نے آپ کے اندر جوش پیدا کر دیا۔ عرض کیا۔ نہیں سعد۔ تم بالکل جھوٹ کہتے ہو۔ اس شخص کو تم ہاتھ نہیں لگا سکتے۔ پھر تو حضرت اسید ابن حضیرؓ کو جوش آ گیا۔ فرمانے لگے۔ سعد ابن عبادہ! تم جھوٹے ہو۔ خدا کی قسم ہم اس کو قتل کریں گے۔ اُس کے جسم کے ٹکڑے ٹکڑے کر دیں گے۔ تم منافق ہو کہ منافقوں کی طرفاری کرتے ہو۔ یہ معاملہ اتنا بڑھا کہ قبیلہ اوس و خزرج باہم جنگ کرنے پر آمادہ ہو گئے۔ حضور انورؐ یہ صورت حال دیکھ کر منبر سے نیچے تشریف لے آئے۔ لوگوں کو خاموش کیا۔ سب میں خاموشی چھا گئی۔ خود آنحضرتؐ بھی خاموش ہو گئے۔ لیکن میرا یہ حال تھا۔ کہ ساری ساری رات نیند نہ آتی اور آنکھ سے آنسو نہ تھمتے۔ ایک دن صبح کو میرے والدین میرے یہاں تشریف لائے۔ مجھ کو دو دن اور دو راتیں متواتر روتے گزر چکی تھیں۔ مجھ کو یہ معلوم تھا۔ کہ اگر میری یہی حالت رہی تو میرا جگر پھٹ جائیگا۔

الغرض میرے والد اور والدہ دونوں میرے قریب بیٹھ گئے۔ میں بدستور رو رہی تھی۔ اتنے میں ایک انصاری عورت نے آنے کی اجازت مانگی۔ میں نے اُس کو بھی اندر بلا دیا۔ وہ بھی میرے پاس بیٹھ کر مجھے روتا دیکھ کر رونے لگی۔ اُس وقت حضور انورؐ تشریف لے آئے۔ میرے پاس بیٹھ گئے۔ ایک ماہ گزر چکا تھا اس بہتان کے واقعہ کی ابتداء سے آج تک حضور انورؐ

میرے قریب نہ بیٹھے تھے۔ حدودِ ثنائے بعد حضورؐ نے فرمایا۔ اے عائشہ! اگر تم اس بہتان سے بری ہو تو اللہ تعالیٰ عنقریب تمہاری برأت بذریعہ وحی نازل فرمائے گا۔ اور اگر تم نے ایسے فعل کا ارتکاب کیا ہے تو تم خلائم سے توبہ کرو۔ جب کوئی بندہ گناہ کر کے توبہ کرتا ہے۔ تو اپنے گناہ پر نادم ہوتا ہے۔ اللہ تعالیٰ اس کی توبہ قبول فرماتا ہے۔

حضور انورؐ کا کلام ختم ہوتے ہی میرے آنسو ایسے خشک ہوئے۔ کہ مجھ کو ان کا اثر بھی معلوم نہ ہوتا تھا۔ میں نے اپنے والد سے کہا۔ کہ آپ میری طرف سے رسول خداؐ کو جواب دیں۔ انہوں نے کہا۔ بیٹی! میری سمجھ میں نہیں آتا۔ کہ میں حضورؐ کو کیا جواب دوں؟ میں نے اپنی والدہ سے عرض کیا۔ انہوں نے فرمایا۔ بیٹی! میری عقل بھی حیران ہے کہ حضور انورؐ کو کیا جواب دوں۔

حضرت عائشہؓ کہتی ہیں۔ کہ میں نوعمر لڑکی تھی۔ زاید از قرآن کچھ نہ جانتی تھی۔ لیکن باوجود اس کے میں نے عرض کیا۔ کہ خدا کی قسم مجھ کو یہ یقین ہو چکا ہے۔ کہ جو کچھ لوگوں نے میرے متعلق مشہور کر رکھا ہے وہ آپ حضرات کے دل میں اس قدر پختہ ہو گیا ہے۔ کہ اگر میں اس سے اپنی برأت ظاہر کروں۔ حالانکہ خدا کو علم ہے۔ کہ میں اس سے بری ہوں، لیکن آپ کو اس کا یقین نہ آئے گا۔ اور اگر میں اس میں سے کسی امر کے متعلق اقرار کروں۔ اگرچہ خدا کو خوب معلوم ہے۔ کہ میں اس سے بالکل پاک ہوں۔ لیکن اس اقرار پر آپ حضرات کو ضرور یقین آ جائے گا۔ خدا کی قسم اس وقت میرا کام وہی ہے جو حضرت یعقوب کے والد حضرت یعقوب علیہ السلام کا تھا۔ انہوں نے فرمایا تھا۔ اب میں صبر جمیل ہی اختیار کروں گا۔ خدا ہی میرا مددگار ہے۔ چنانچہ میں بھی اپنے کام کو خدا کے سپرد کر کے صبر جمیل اختیار کرتی ہوں۔ تم لوگ جو کچھ بیان کرنے ہو میں اس کے متعلق خدا سے امداد چاہتی ہوں۔ یہ کہتی ہوئی میں اپنے بستر کی طرف چلی۔ کہ خدا کی قسم! میں اپنے آپ کو اس قابل خیال نہیں کرتی کہ خدا تعالیٰ بذریعہ وحی میری برأت نازل فرمائے گا۔ اور وہ آیات قرآن میں تلاوت کی جائیں گی۔ میں اپنے آپ کو اس سے بالکل کمتر خیال کرتی ہوں۔ حالانکہ مجھ کو اتنی امید ضرور ہے۔ کہ اللہ تعالیٰ حضورؐ کو کوئی ایسی خواب دکھلائے گا۔ جس سے



میں بری ہو جاؤں گی۔ پس اسی گفتگو میں تھی۔ اور سب بیٹھے ہوئے تھے۔ کہ آنحضرتؐ پر وحی نازل ہونے لگی۔ اور حضورؐ پسینہ میں شرابور ہو گئے۔ پسینہ کے قطرات حضورؐ کے چہرہ مبارک سے نوتوں کی طرح ٹپکنے لگے۔ باوجود اس کے کہ سردی کا دن تھا۔ لیکن وحی کے وقت حضورؐ انورؑ کی یہی حالت ہو جایا کرتی تھی۔ جب حضورؐ انورؑ کی حالت وحی جاتی رہی۔ حضورؐ مسکرتے ہوئے میری طرف مخاطب ہو کر فرمانے لگے۔ اے عائشہؓ! اب تم خوش ہو کر خدا کا شکر کرو۔ اللہ تعالیٰ نے تم کو بری کر دیا۔

یہ سن کر میری والدہ نے کہا کہ اے عائشہؓ! اٹھو حضورؐ کا شکریہ ادا کرو۔ میں نے کہا۔ کہ نہیں میں خدا کے سوا کسی کا شکریہ ادا نہیں کروں گی۔ پھر حضورؐ انورؑ نے یہ آیت تلاوت فرمائی۔

لَا إِلَهَ إِلَّا اللَّهُ الْحَيُّ الْقَيُّومُ لَا تَأْخُذُهُ سِنَةٌ وَلَا نَوْمٌ لَّهِ مَا فِي السَّمَاوَاتِ وَمَا فِي الْأَرْضِ مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ يَعْلَمُ مَا بَيْنَ أَيْدِيهِمْ وَمَا خَلْفَ أَيْدِيهِمْ وَلَا يُحِيطُ بِشَيْءٍ إِلَّا بِمَا شَاءَ وَسِعَ كُرْسِيُّهُ السَّمَاوَاتِ وَالْأَرْضَ وَلَا يَئُودُهُ حِفْظُهُمَا وَهُوَ الْعَلِيُّ الْعَظِيمُ

الغرض جب اللہ تعالیٰ نے میرے بری ہونے کے متعلق قرآن کی آیتیں نازل فرمادیں۔ تو حضرت ابو بکرؓ نے فرمایا۔ کہ اب میں کبھی مسیح پر نہ توجہ نہیں کروں گا۔ کیونکہ رشتہ واد کی وجہ سے حضرت مسیح کے تمام اخراجات حضرت ابو بکرؓ کے ذمہ تھے۔ حضرت ابو بکرؓ کے یہ کہتے ہی اللہ تعالیٰ نے یہ آیتیں نازل فرمائیں۔

وَلَا يَأْتِلُ أُولَى الْفَضْلِ مِنْكُمْ وَالسَّحَّةَ أَنْ يُدْثُوا أُولَى الْقُرْبَى ۝

اس آیت کے نازل ہوتے ہی حضرت ابو بکرؓ نے کہا۔ کہ مجھ کو خدا کی مغفرت مطلوب ہے۔ میں مسیح پر خرچ کرنا نہ چھوڑوں گا۔ حضرت ابو بکرؓ یہ کہہ کر مسیح کی طرف چلنے لگے۔ اور حضورؐ انورؑ نے زینبؓ سے دریافت کیا کہ زینبؓ تمہارا حضرت عائشہؓ کی نسبت کیا خیال ہے؟ انہوں نے کہا۔ یا رسول اللہؐ میں اپنے آپ کو اور کان دونوں کو گناہ سے محفوظ رکھوں گی۔ میں نے حضرت عائشہؓ میں کبھی کوئی بُرائی نہیں دیکھی۔

حضرت عائشہؓ کہتی ہیں۔ کہ یہ حضورؐ انورؑ کی وہ بیوی تھیں۔ جو میری ہمسری کا دعوے کرتی تھیں۔ اور مجھ سے بے حد رشک رکھتی تھیں۔ لیکن اللہ نے ان کو تقویٰ کی وجہ سے میری بُرائی کرنے سے بچایا۔ اور حضورؐ انورؑ سے انہوں نے میرے متعلق اچھے الفاظ کہے۔ فضائل حضرت عائشہ صدیقہؓ

آپ کی تصویہ حضورؐ کو خواب میں

دکھلائی گئی۔  
(۲) آپ کی گود میں حضورؐ کی وفات ہوئی۔  
(۳) آپ ہی کے حجرہ میں رسول کریمؐ مدفون ہوئے۔ جس کی وجہ سے وہ حجرہ شریف عرش و کرسی پر بھی فوقیت رکھتا ہے۔  
(۴) آپ کی پاکدامنی مسلمان سے اتری۔

## مثال نور

اللَّهُ نُورُ السَّمَوَاتِ وَالْأَرْضِ مَنْ لَمْ يَلِكْ نُورُهُ لَمْ يَلِكْ نُورُهُ فِي دُجَابَجَةٍ مَا لَهَا حَاجَةٌ كَمَا لَهَا كَوْنٌ دُرِّيٌّ يُوقَدُ مِنْ شَجَرَةٍ مُبَادِكَةٍ دُرِّيَّةٍ لَا شَرْقِيَّةٍ وَلَا غَرْبِيَّةٍ يَكَادُ زَيْتُهَا يُوقَدُ وَ تَوَسُّدُهُ نَارًا نُورُهُ عَلَى نُورِهِ يَهْدِي اللَّهُ لِنُورِهِ مَنْ يَشَاءُ ۚ وَ يَضِيءُ اللَّهُ الْأَمْثَالَ لِلنَّاسِ ۚ وَاللَّهُ لِكُلِّ شَيْءٍ عَظِيمٌ ۝

ترجمہ۔ آسمانوں اور زمین کی روشنی اللہ ہے۔ اس کی روشنی کی مثال ایسی ہے جیسے ایک طاق ہو۔ اور اس میں چراغ ہو۔ وہ چراغ شیشہ میں دھرا ہو۔ وہ شیشہ تارے کی طرح چمکتا ہو۔ اس میں ایک مبارک درخت زیتون کا تیل جلتا ہو۔ وہ نہ مشرق کی طرف ہے نہ مغرب کی طرف قریب ہے کہ اس کا تیل روشن ہو جائے۔ اگرچہ اس میں آگ نہ لگی ہو۔ روشنی پر روشنی ہے۔ اللہ اپنی روشنی کی جس کو چاہے راہ دکھلا دیتا ہے۔ اور اللہ لوگوں کے واسطے مثالیں بیان کرتا ہے۔ اور اللہ سب چیز کو جانتا ہے۔

اللہ تعالیٰ کے نور سے تمام موجودات کی نمود ہے۔ لیکن مومنین محدثین کو نور الہی سے ہدایت و عرفان کا جو خصوصی حصہ ملتا ہے اس کی مثال ایسی سمجھو گویا مومن قانت کا جسم ایک طاق کی طرح ہے۔ جس کے اندر ایک ستارہ کی طرح چمکدار شیشہ (قدیل) رکھا ہو۔ یہ شیشہ اس کا قلب ہوا۔ جس کا تعلق عالم بالا سے ہے۔ اس شیشہ (قدیل) میں معرفت و ہدایت کا چراغ روشن ہے۔ یہ روشنی ایسے صاف اور لطیف تیل سے حاصل ہو رہی ہے۔ جو ایک نہایت ہی مبارک درخت زیتون سے نکل کر آیا ہے۔ اور زیتون بھی جو کسی حجاب سے نہ مشرق میں ہو نہ مغرب میں، یعنی کسی طرف دھوپ کی روک نہیں۔ کھلے میدان میں کھڑا ہے۔ جس پر صبح و شام دونوں وقت کی دھوپ پڑتی ہے۔ تجربہ سے معلوم ہوا۔ کہ ایسے زیتون کا تیل اور بھی زیادہ لطیف و صاف ہوتا ہے

غرض اس کا تیل اس قدر صاف اور چمکدار ہے کہ بغیر آگ دکھلائے ہی معلوم ہوتا ہے کہ خود بخود روشن ہو جائے گا۔ یہ تیل میرے نزدیک اسی حسن استعداد اور نور توفیق کا ہوا۔ جو نور مبارک کے انقاء سے بذفرت میں مومن کو حاصل ہوا تھا۔ اور جس طرح شجرہ مبارکہ کو لاشرقیہ و لاغربیہ فرمایا تھا۔ وہ نور ربانی بھی بہت کی قید سے پاک ہے۔ خلاصہ یہ ہے کہ مومن کا شیشہ دل نہایت صاف ہوتا ہے۔ اور خدا کی توفیق سے اس میں قبول حق کی ایسی زبردست استعداد پائی جاتی ہے۔ کہ بغیر دنیا سلانی دکھلائے ہی تیل اٹھنے کو تیار ہوتا ہے۔ اب جہاں ذرا آگ دکھلائی۔ یعنی وحی و قرآن کی تیز روشنی نے اس کو مس کیا فوراً اس کی فطری روشنی بھڑک اٹھی۔ اسی کو نور علی نور فرمایا۔ باقی یہ سب کچھ اللہ تعالیٰ کے قبضہ میں ہے جسکو چاہے اپنی روشنی عنایت فرمائے۔ اور وہی جانتا ہے کہ کس کو یہ روشنی ملنی چاہیئے کس کو نہیں۔ !

ان عجیب و غریب مثالوں کا بیان فرماتا بھی اسی غرض سے ہے۔ کہ استعداد رکھنے والوں کو بصیرت کی ایک روشنی حاصل ہو۔ حق تعالیٰ ہی مثال کے مناسب موقع و محل کو پوری طرح جانتا ہے۔ کسی دوسرے کو قدرت کہاں کہ ایسی موزوں و جامع مثال پیش کر سکے۔ آگے فرمایا۔ کہ وہ روشنی ان مسجدوں میں ملتی ہے۔ جہاں کامل لوگ صبح و شام بندگی کرتے ہیں وہاں دھیان لگا رہے۔

## تبلیغ احکام

قُلْ أَطِيعُوا اللَّهَ ۖ وَأَطِيعُوا الرَّسُولَ ۚ فَإِنْ تَوَلَّوْا فَإِنَّمَا عَلَيْكُمْ مَا جُمِلَ عَلَيْكُمْ ۚ وَمَا جُمِلَتْ لَهُمْ ۚ لَنْ تَطِيعُوهُ فَتَتَّبِعُوا ۚ مَا عَلَى النَّاسِ سُبُلٌ إِلَّا الْبَلَدُ الْمُبِينُ ۝

ترجمہ۔ تو کہہ۔ اللہ کا حکم مانو۔ اور رسول کا حکم مانو۔ پھر اگر تم منہ پھیرو گے۔ تو رسول کا ذمہ ہے جو بوجھ اس پر رکھا۔ اور تمہارا ذمہ ہے جو بوجھ تم پر رکھا۔ اور اگر اس کا کہا مانو تو راہ پاؤ۔ اور پیغمبر کے ذمہ کھول کر پہنچا دینا ہے۔

پیغمبرؐ پر خدا کی طرف سے تبلیغ کا بوجھ رکھا گیا ہے۔ سو اس نے پوری حرج ادا کر دیا۔ اور ہم پر جو بوجھ ڈالا گیا وہ تصدیق و قبول حق کا ہے۔ اور یہ کہ اس کے ارشاد







## اپنے کے خطوط

مدیر محترم سلام مسنون !  
مضمون منسلکہ برائے اشاعت ارسال خدمت ہے۔ اس میں میرے وہ تاثرات پائے جاتے ہیں جنہیں میں نے حضرت مولانا سے ملاقات کے دوران میں اخذ کیا تھا۔ امید ہے کہ آپ اس مضمون کو شائع فرما کر میرے ذاتی تاثرات کو دوسروں تک پہنچانے کی کوشش فرمائیں گے۔ والسلام — احقر محمد یوسف۔ آبادی حاکم رائے (گوجرانوالہ)

حضرت مولانا احمد علی صاحب

## ایک ملاقات

پچھلے دنوں مجھے کسی ضروری کام سے لاہور جانے کا اتفاق ہوا۔ خیال تو یہی تھا۔ کہ غروب آفتاب تک واپس گوجرانوالہ پہنچ جاؤں گا۔ لیکن کچھ ایسے نامساعد حالات سے سابقہ آ پڑا کہ مجھے شب بھری کے لئے لاہور میں ہی قیام پذیر ہونا پڑا۔ چنانچہ اپنے ایک ایسے ہمدم دیرینہ کے ہاں جا کھڑا۔ جو حسن اتفاق سے مولانا احمد علی صاحب مدظلہ کا عقیدت مند خاص تھا۔ میرے دوست نے مولانا کا تذکرہ کچھ ایسے انداز میں کیا۔ جس میں خلوص۔ محبت اور عقیدت کا رس گھلا ہوا تھا۔ یہ خلوص بھری باتیں سن کر میرے دل میں بھی مولانا سے ملنے کی خواہش جاگ اٹھی۔ شام کا آئینہ گر چکا تھا۔ رات کی پلکیں بھیگ رہی تھیں۔ اُدھر آکاش کے سینے پر حسین و جمیل ستاروں کا قافلہ بڑی تیزی کے ساتھ منزل مقصود کی طرف رواں دواں تھا۔ لیکن میرا دوست مولانا کے ذکر میں کچھ اس طرح مگھو گیا تھا۔ کہ اُسے میرے سکون و استراحت کا احساس تک نہ رہا۔ وہ ہمہ داں راوی کی حیثیت سے گہانے عقیدت بکھیرتا جا رہا تھا۔ اور میل دل و دماغ ان بکھرے ہوئے گہانے عقیدت کی عطر بنہ فضاؤں میں بھجھوم اٹھا۔ لیکن چونکہ میں فطرتاً ہر سنی سنائی بات کو آسانی سے قبول کرنے کا عادی نہیں ہوں بلکہ سچی بات تو یہ ہے۔ کہ میں فطرت سے ایک باغی ذہن سے کر آیا ہوں۔ اور میرا یہ باغی ذہن کسی کے سامنے رسن طاعت جھکانا گوارا نہیں کرتا۔ چنانچہ میں نے اپنے فطری اور جبلی تقاضوں کے پیش نظر اپنے دوست کی ان طویل باتوں کو محض حسن عقیدت پر محمول سمجھا۔ لیکن نہ جانے میرے دل میں مولانا سے ملنے کی ایک غیر مرنی طاقت کہاں سے پیدا ہو گئی۔ جس نے

مجھے مولانا کی خدمت میں حاضر ہونے پر مجبور کر دیا۔ وقت بڑی تیزی کے ساتھ گزر رہا تھا۔ یہاں تک کہ رات کی زلفیں لمر کو چھوٹنے لگیں۔ میں اپنے دوست سے اجازت لے کر بستر استراحت پر دراز ہو گیا۔

اُدھر سیدہ سحر حسب معمول نمودار ہوا۔ نئی نئی کپڑوں میں زندگی کے آثار نظر آنے لگے۔ گلوں پر نکھار آگیا اور سورج کی طلائی کر نیں زمین پر سونا بکھیرنے لگیں۔ ابن آدم کی نقل و حرکت سے کاروبار زندگی میں الجھل پیدا ہو گئی۔ میں بھی سواج ضروریہ سے فارغ ہو کر مسجد شیرالوالہ کی جانب لمبے لمبے ڈگ بھرتا ہوا چلا۔ مسجد میں داخل ہونے ہی میری ملاقات ایک پٹھان لڑکے سے ہوئی۔ جس کے چہرے پر سے جوانی کا آفتاب طلوع ہو رہا تھا۔ میرے استفسار پر اس لڑکے نے مجھے بتایا۔ کہ وہ پشاور کا رہنے والا ہے اور مولانا کے ہاں محض روحانی تربیت حاصل کرنے کی غرض سے آیا ہے۔

یہ پشاور لڑکا مجھ سے انتہائی سنجیدگی اور خود اعتمادی سے باتیں کرتا رہا۔ اُس کی باتیں خلوص، ہمدردی اور رواداری کے لئے جگہ جذبات سے مزین تھیں۔ میرا دل اُس کی طہارت آمیز باتیں سن کر درطہ حیرت میں ڈوب گیا۔ اور میرے ذہنی خلاؤں میں بھی عقیدت کے شگوفے کھلنے لگے۔ میں سوچنے لگا۔ کہ جس روحانی طالب علم کا یہ حال ہے۔ اُس کا روحانی پیشوا کیسا ہو گا۔ چنانچہ اسی خیال سے میری زبان پر دفعتاً اقبالؔ کا یہ شعر آگیا۔

یہ فیضان نظر تھا یا کہ مکتب کی کرامت تھی  
سکھائے کس نے اہل میل کو ادبِ فرزندی  
حسن اتفاق سے اسی پٹھان لڑکے کی وساطت سے مولانا کی خدمت میں حاضر ہونے کا موقع ہاتھ آیا۔ مولانا میرے ساتھ انتہائی

خلوص و ہمدردی سے پیش آئے۔ پیرائے سالی کے باوجود آپ بڑے طمطراق سے باتیں کرنے لگے۔ آپ کی باتیں نرم و نازک تھیں جیسے پھول کی پتی۔ شیریں تھیں جیسے مہری کی ڈلی۔

آپ کی عظیم اور بارعب شخصیت میرے ہوش و خرد اور قلب و نظر کو مغلوج کر رہی تھی۔ مولانا کی زبان فیض ترجمان علم و عرفان کے انمول موتی اگل رہی تھی۔ اُدھر میری حالت یہ تھی کہ مارے رعب کے دل بیٹھا جا رہا تھا۔ فہم و ادراک جواب دے رہے تھے اور ترشاق پڑاق باتیں کرنے والی زبان گویا مقفل ہو چکی تھی۔

اتنے میں مولانا کی شفقت نے میری آمد کی وجہ پوچھ کر میری قوت گویائی کو سہارا دیا۔ لیکن با ایں ہمہ مجھے جزاۃ اظہار کہاں۔ طاقت گفتار کہاں اور یارائے سخن کہاں۔ آخر محبت کر کے اپنا مافی الضمیر بیان کر ہی ڈالا مولانا نہایت شفقت، محبت، ممانعت، اور سنجیدگی سے میرے ضمیر خفقتہ کو بیدار کرنے لگے۔ سہر کیا تھا۔ حجاب اٹھتے جا رہے تھے نقاب کھلتے جا رہے تھے۔ اور میں بڑے سکون کے عالم میں اپنی کوتاہیوں اور کمزوریوں کی واضح تصویر اپنی آنکھوں سے دیکھنے لگا۔

مولانا کے لب لہجہ میں دھماپن تھا۔ آپ کا ہر فقرہ اور ہر جملہ فطرت کا دل چیر کر عکاسی فطرت کر رہا تھا۔ اعتدالی مزاج اور سلامت طبع یہی آپ کی فطرت کا سب سے بڑا جوہر ہے۔ غالباً یہی وہ خصوصیت تھی جس کی بنا پر مولانا حالی کو اہل بصیرت کی بارگاہ سے خوش صفات حالی کا خطاب عطا ہوا تھا۔ میری دانست میں یہی خطاب شیخ التفسیر حضرت مولانا احمد علی صاحب مدظلہ کی ذات بابرکات کے لئے نہایت موزوں، مناسب اور بر محل ہے۔

مولانا کی پُر خلوص باتوں سے میں جس نتیجے پر پہنچا ہوں۔ وہ یہ ہے کہ آپ سچی انسانیت کا احترام کرتے ہیں۔ آپ عقائد و نظریات کی باہمی آویزش میں خواہ مخواہ الجھنے سے گریز کرتے ہیں۔ لیکن اس کوشش میں آپ نے کبھی حق گوئی، حق مینی اور حق اندیشی کا دامن ہاتھ سے جانے نہیں



خاموش صبلت

## جرات؟

عَنْ أُمِّ سَلَمَةَ قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَكُونُ عَلَيْكُمْ أَمْرَاءُ تَفْرُقُونَ وَتُفَكِّمُونَ فَمَنْ أَنْكَرَ فَقَدْ بَيَّوْا وَمَنْ كَبِهَ فَقَدْ سَلِمَ وَلَكِنْ مَنْ مَرَّحَى وَتَابَعَ قَالُوا أَفَلَا تَقَاتِلُهُمْ قَالَ لَا مَا صَلُّوا لَا مَا صَلُّوا آتَى مَتَّ كِهَ بِقَلْبِهِمْ وَأَنْكَرَ بِقَلْبِهِ دَعَا مَسْلُومًا

ترجمہ: اُمّ سلمہ کہتی ہیں۔ رسول اللہ صلی اللہ علیہ وسلم نے فرمایا ہے۔ تم پر ایسے حاکم مقرر کئے جائیں گے جو اچھے کام بھی کریں گے۔ اور بُرے کام بھی کریں گے۔ پس جس شخص نے انکار کیا۔ یعنی اس کے بُرے فعل کی نسبت اس کے منہ پر کہہ دیا۔ کہ تمہارا یہ فعل شرع کے خلاف ہے۔ وہ اپنے فعل سے بُری ہو گیا اور جس شخص نے ایسا نہ کیا۔ یعنی اس کو اتنی جرات نہ ہوئی کہ وہ زبان سے کہہ دے۔ لیکن دل سے اس کے فعل کو بُرا سمجھا۔ وہ سالم رہا۔ یعنی اس کے گناہ میں شریک ہونے سے سالم و محفوظ رہا۔ لیکن جو شخص ان کے فعل پر راضی ہوا اور ان کی پیروی کی۔ وہ ان کے گناہ میں شریک ہوا۔ صحابہؓ نے عرض کیا۔ کیا ہم ان سے لڑیں یا رسول اللہ! آپ نے فرمایا نہیں۔ جب تک کہ وہ نماز پڑھیں۔ نہیں جب تک کہ وہ نماز پڑھیں۔

آئین جوانمردان حق گوئی و بے باکی  
اللہ کے شیروں کو آتی نہیں رو یا ہی  
(اقبال)

## ایجنٹ حضرات

اپنے بلوں کی ادائیگی بذریعہ منی آرڈر بنام یلنجر مہفت روزہ خدام الدین لاہور سے فرمایا کریں۔ بینک سے چیک یا ڈرافٹ وصول کرنے میں ادارہ کو بہت مشکلات کا سامنا کرنا پڑتا ہے۔ اور بصورت عدم وصولی اکثر واپس بھیجنے پڑتے ہیں۔ ریلوے

معذرت | چند روز سے انتظامی امور میں کچھ غلطی واقع ہوئی ہے جس سے پریپریشن پوسٹ ہو رہا ہے اس کے لئے ادارہ معذرت خواہ ہے انشاء اللہ تعالیٰ آئندہ بروقت بھیجا جائے گا۔

## مدرسہ قاسم العلوم تھریچانی

یہ دینی تعلیم کا قدیمی مرکز ہے اس کی بنیاد سرزمین سندھ کی عظیم المرتبت شخصیت شیخ المشائخ، قطب الاقطاب سیدنا حضرت تاج محمود امروٹی رحمۃ اللہ علیہ نے رکھی تھی۔ اور تازیت وہ اس کے سرپرست بھی رہے۔ اس کے بعد آپ کے خلیفہ خالص حضرت مولانا عبدالعزیز صاحب اس کی سرپرستی فرماتے رہے۔ اب اس مدرسہ کے ناظم مولانا محمد ہارون صاحب اور سرپرست شیخ القسہ حضرت مولانا احمد علی صاحب علی امیر انجمن خدام الدین ہیں۔ اس مدرسہ میں ابتدائی تعلیم، درجہ حفظ و ناظرہ و قرأت اور درس نظامی کا اعلیٰ انتظام ہے۔ اور دورہ تفسیر کا تقریباً ہر سال انتظام کیا جاتا ہے ہر سال دو سو کے قریب طلبہ تعلیم پاتے ہیں۔ اس وقت دس مدرس کام کر رہے ہیں۔ مدرسہ کی مالی حالت بڑی کمزور ہے اہل خیر حضرات سے خصوصی توجہ کی اپیل ہے۔ ترسیل زر کا پتہ :-

مولانا محمد ہارون صاحب مدرسہ قاسم العلوم  
ڈاک خانہ تھریچانی دایا سانگی ضلع سکھر

## اعلان!

مدرسہ عربیہ اسلامیہ واقع گوردوارہ بلڈنگ میاں چنوں کی رسید بک ۲۹ دسمبر ۱۹۶۰ء سے گم ہے۔ رسید بک سے ۳۵ رسیدیں جاری ہو چکی اور ۲۵ رسیدات باقی ہیں۔ معلوم ہوا ہے کہ گم شدہ رسید بک کے ذریعہ کوئی طفیل احمد نامی شخص چندہ وصول کر رہا ہے۔ گم شدگی کی رپورٹ تھانہ میاں چنوں میں درج کرا دی گئی ہے۔ قارئین خدام الدین سے گزارش ہے کہ مدرسہ کا کوئی سفیر نہیں ہے۔ لہذا اگر مدرسہ ہذا کے نام پر کوئی شخص چندہ وصول کر کے رسید جاری کرتا ہے۔ وہ رسید موقوفہ سمجھی جائے۔ اور جہتم مدرسہ کو ایسے شخص کی اطلاع دی جائے۔

محمد ابراہیم ہتھم مدرسہ عربیہ اسلامیہ گوردوارہ بلڈنگ  
میاں چنوں (ملتان)

## ہفت روزہ خدام الدین لاہور

۰۔ راولپنڈی میں :-  
۱۔ قاری محمد دین صاحب مدرسہ تعلیم القرآن راولپنڈی۔  
۲۔ مولانا عبدالحمید عبدالواحد صاحبان جامع مسجد کتنا پور۔  
۰۔ قصور میں  
۱۔ سردار محمد صاحب ایجنٹ اخبارات سولسکندہ ہے

دیا۔ مجموعی طور پر آپ کے ہر انداز فکر پر اعتدال و توازن کا پہلو غالب ہے۔ مولانا کی زبانی مجھے معلوم ہوا کہ آپ نے قرآن حکیم کا ترجمہ بھی لکھا ہے۔ اور اس کی تصدیق میں تقریباً سبھی مدرسہ ہائے فکر کے سربراہوں نے دستخط بھی ثبت کر دیئے ہیں۔ میں سمجھتا ہوں کہ یہ سب کچھ مولانا کی محض اسی فطرت کا اعجاز ہے جس کی تہ میں اعتدال و توازن کی نیلیم پری سانس لیتی ہوئی دکھائی دیتی ہے۔ اس کوشش میں آپ نے ہمیشہ اپنے پاس سے کچھ دیا ہی ہے، لیا کچھ نہیں۔ یہی ہمہ گیری اور یہی کشش آپ کی ابدی زندگی کی ضمانت ہے۔

مولانا کافی دیر تک مجھ سے جو گفتگو رہے۔ آپ کے ایک ایک جملے سے فطرت کے سرسبز راز کھلتے جا رہے تھے۔ آپ کا لب و لہجہ ایسا تھا۔ جس میں شرافت، متانت، خلوص اور مہمردی کے انمول موتی بکھرے پڑے تھے۔ اور ہر موتی اپنے اندر ہیرے کی چمک، قوس قزح کی نرمابھٹ اور اس کا گداز رکھتا تھا۔

میرا جی چاہتا تھا۔ کہ میں مولانا کی خدمت میں کچھ دیر اور بیٹھوں لیکن چونکہ مولانا سے ملنے والوں کا باہر تانتا لگا ہوا تھا۔ اس لئے میں نے مناسب نہ سمجھا۔ کہ ان عقیدتمندوں کی حق تلفی کی جائے۔ آخر اجازت لے کر باہر جو آیا۔ تو زبان سے یہ شعر ادا ہونے لگا :-

جب تک کہ نہ دیکھا تھا قد یار کا عالم  
میں معتقد فتنہ محشر نہ ہوا تھا  
مولانا سے میری اس ملاقات کو کئی دن ہو گئے ہیں۔ لیکن مجھے آج بھی یوں محسوس ہوتا ہے۔ جیسے میں ایک شفیق باپ۔ مہربان استاد۔ مشفق مہمرد، اور وسیع القلب انسان سے ابھی ابھی مل کر آ رہا ہوں :-

## احکام شب برات

کے متعلق

صحیح اسلامی تعلیمات کا جامع مرقع صرف ۷ نئے پیسے کے ٹکٹ بھیج کر مفت

طلب کریں۔ خود پڑھیں اور دوسروں کو پڑھائیں پتہ :- ناظم انجمن خدام الدین لاہور



بِسْمِ اللّٰهِ الرَّحْمٰنِ الرَّحِیْمِ

# نتیجہ امتحان ششماہی اندر قاسم العلوم درس کلام مجید حدیث شریف

نتیجہ			پرچہ		وقت تین گھنٹے	کل نمبر ۷۵
نمبر شمار	نام	تفصیل	کل نمبر	درجہ		
۱	بابو فتح محمد صاحب قریشی	ہیڈ ڈرافٹس مین - پی ڈی بی ڈی - پرانی انارکلی - لاہور	۷۵	۷۵		
۲	محمد طیب	ہفتم سی اسلامیہ ہائی سکول شیرانوالہ گیٹ - لاہور	۷۵	"		
۳	عطاء الہی	جماعت ہفتم اسلامیہ ہائی سکول خزانہ گیٹ - لاہور	۷۵	"		
۴	صفدر حسین مسکین	ہشتم سی رنگ محل - مشن ہائی سکول - لاہور	۷۵	"		
۵	عبد الواحد	ہشتم سی اسلامیہ ہائی سکول شیرانوالہ گیٹ - لاہور	۷۵	"		
۶	زابد جاوید بٹ	جماعت ہشتم رنگ محل مشن ہائی سکول - لاہور	۷۵	"		
۷	قاضی آفتاب احمد	ریلوے کیش آفس - لاہور	۷۵	"		
۸	محمد فخر الدین قریشی صدیقی	جماعت دہم - مسلم ماڈل ہائی سکول - لاہور	۷۵	"		
۹	محمد طاہر	ہفتم سی رنگ محل مشن ہائی سکول - لاہور	۷۰	"		
۱۰	ولی محمد	ہفتم سی - وطن اسلامیہ ہائی سکول - لاہور	۷۰	"		
۱۱	آفتاب محمد ولد بابو محمد صاحب	دہم ڈی اسلامیہ ہائی سکول - شیرانوالہ گیٹ - لاہور	۷۰	"		
۱۲	اشرف علی	ہشتم سی رنگ محل مشن ہائی سکول - لاہور	۷۰	"		
۱۳	زبیر گلریز	جماعت دہم سنٹرل ماڈل ہائی سکول - لاہور	۷۰	"		
۱۴	محمد اصف ولد علیہ الدین صاحب	جماعت ہفتم مسلم ہائی سکول - رام گلی - لاہور	۷۰	"		
۱۵	رب توار	ہفتم سی اسلامیہ ہائی سکول مصری شاہ - لاہور	۶۵	"		
۱۶	حافظ کاظم حسین	جماعت پنجم خورشید الاسلام ہائی سکول فاروق گنج - لاہور	۶۵	"		
۱۷	محمد ہاشم	جماعت پنجم رنگ محل مشن ہائی سکول - لاہور	۶۵	"		
۱۸	احمد سعید	ہشتم سی اسلامیہ ہائی سکول شیرانوالہ گیٹ - لاہور	۵۰	"		
۱۹	راحت منیب ملک	جماعت دہم سنٹرل ماڈل ہائی سکول - لاہور	۴۵	"		
۲۰	محمد اقبال احمد	ہفتم رب، اسلامیہ ہائی سکول شیرانوالہ گیٹ - لاہور	۴۰	"		
۲۱	محمد نعیم	ہشتم سی رنگ محل - مشن ہائی سکول - لاہور	۴۰	"		
۲۲	خالد محمود ولد ظہیر الدین صاحب	ہشتم سی اسلامیہ ہائی سکول مصری شاہ - لاہور	۳۵	"		
۲۳	محمد اشرف ولد فخر الدین صاحب	پنجم بی - ایم سی پرائمری سکول لائن سبحان خاں - لاہور	۳۵	"		

۱) قل اعوذ بک ان اخذ اللہ الی یفسدون آیت نمبر ۶ تا ۹ - سورۃ الانعام پارہ نمبر ۱ کا ترجمہ اور مطلب تحریر کرو۔ یا

۲) ادعوا ربکم تضرعاً وخفیۃ الی القوم

۳) شکر و ن آیت نمبر ۵ تا ۹ سورۃ الاعراف پارہ نمبر ۱ کا ترجمہ اور مطلب تحریر کرو۔ (۳۰)

۴) حدیث نمبر ۸۲ - اس حدیث شریف کا ترجمہ اور مطلب لکھو۔

۵) (۸۲) مَا تَعْنِ اِنِّی سَعِیْدٌ قَالَ سَمِعْتُ رَسُولَ اللّٰهِ صَلَّی اللّٰهُ عَلَیْہِ وَاٰلِہٖ وَسَلَّم یَقُولُ یُکَشِّفُ لَوْنًا عَنْ سَاقِدٍ وَ یَسْجُدُ لَہٗ کُلُّ مُؤْمِنٍ وَ مُؤْمِنَةٍ وَ یَبْقٰی مَن كَانَ یَسْجُدُ فِی الدُّنْیَا رِیَآءً وَ سَمْعًا فِیْ ذٰلِکَ هَبْ لَیْسَجُدَ فِیْہُمْ وَ ظَلَمُوْا طَبَقًا وَّاحِدًا (مُتَّفَقٌ عَلَیْہِ)

۶) (۸۳) مَا عَنِ اِنِّی ہُمَ یَوْنٌ قَالَ قَالَ رَسُولُ اللّٰهِ صَلَّی اللّٰهُ عَلَیْہِ وَاٰلِہٖ وَسَلَّم لَیْسَ اِنِّی الرَّجُلُ الْعَظِیْمُ السَّمِیْمُ یَوْمَ الْقِیْمَةِ لَا یَوْنُ عِنْدَ اللّٰهِ جَنَاحٌ بَعُوْصَیۃٌ وَ قَالَ اَقْرَءُوْا فَلَا تُقِیْمُ لَہُمْ یَوْمَ الْقِیْمَةِ وَ زُنًا وَ مُتَّفَقٌ عَلَیْہِ

۷) حدیث نمبر ۸۳ - اس حدیث شریف کا مطلب لکھو اور یہ بتاؤ - یہ ہر فرمایا لَیْسَ اِنِّی الرَّجُلُ الْعَظِیْمُ السَّمِیْمُ یہ اس شخص کی دنیوی حالت ہے یا اُخری (۱۵)

۸) کوئی دو حدیثوں کا مطلب لکھو جو تمہیں یاد ہوں (۱۵)

۹) (۱۴) ارکان خمسہ اسلام میں سے کسی ایک پر مضمون لکھو (۱۵)

۱۰) (۱۵) اس درگاہ میں تعلیم پانے سے تم میں جو نمایاں فرق ہوا ہے اسے لکھو۔ (۱۵)

## جوابات

### فتح محمد صاحب قریشی ہیڈ ڈرافٹس مین

پی۔ ڈی بی ڈی - انیسر - پرانی انارکلی - لاہور

سوال نمبر ۱ پر آیت ۵۵ پارہ ۱ - ترجمہ - پکارو اپنے رب کو عاجزی سے اور بیشمار طہر پر - بیشک اللہ تعالیٰ کو حمد سے بڑھنے والے پسند نہیں کرتا -

آیت ۵۵ - اور نہ فساد عجاوین میں اس کی اصلاح ملے بعد از تاجدار کی کہ اس کی اور - امید سے بے شک اللہ

کی رحمت قریب ہے اسان کرنے والوں سے -

آیت ۵۵ - اور وہی ہے اللہ تعالیٰ جو بھیجتا ہے ہوائیں - خوشخبری دینے والی مینہ سے پہلے - پھر لے آتی ہیں بھاری بادلوں کو - پھر دھکیل دیتے ہیں ان کو ایک مرفہ شہر کی طرف - پھر نازل کرتے ہیں اس میں سے پانی نکالتے ہیں - اس سے ہر قسم کے میوے - اسی طرح نکالیں گے مردوں کو تاکہ تم نہ کرو -

آیت ۵۵ - اللہ نکلتا ہے پاکیزہ شہر سے سبزہ اس کے رب کے حکم سے اور جو خبیث ہے نکلتا ہے اس میں سے گھڑاب - اسی طرح بیان کرتے ہیں آسمان اس قوم کیلئے جو شکر کرتے ہیں -

مطلب آیت ۵۵ - اللہ تعالیٰ کو بڑی عاجزی سے

پکارنا چاہیے - کیونکہ اللہ تعالیٰ کو مغرور اور منکبر لوگ، پسند نہیں - اور پوشیدہ طہر پر یعنی بڑی آہستگی سے - کیونکہ شہرگ سے بھی زیادہ قریب ہے - وہ تودل کی باتوں کو بھی دہانے والا ہے - اور اللہ تعالیٰ حد سے بڑھنے والوں کو پسند نہیں کرتے یعنی ہر ایک کام اعتدال میں ہی کرنا چاہیے -

آیت ۵۵ - جب اللہ تعالیٰ نے اصلاح فرمادی ہو اور رسول اللہ صلی اللہ علیہ وسلم کے ذریعے اپنے پرنامات پہنچا دیئے ہیں تو پھر انسان کو اپنی اصلاح کر لینا چاہیے -

نوٹ :- اصلاح اللہ والوں کی صحبت کے بغیر نہیں ہوتی - صرف ان کی صحبت اور ان کی تاجداری سے ہی یہ چیزیں حاصل ہوتی ہیں -

اور یہ ہو فرمایا کہ اللہ تعالیٰ کو خوف اور امید سے

پکارو۔ اس کا مطلب یہ ہے کہ انسان نیکی کرے۔ تو بھی یہ خیال نہ کرے کہ میں نیکی کے کام کر رہا ہوں۔ بلکہ یہ سوچے کہ یہ صرف اللہ تعالیٰ کی رحمت کی وجہ سے ہے۔ امید بھی دل میں رکھے کہ شاید اللہ تعالیٰ اس نیکی کو قبول کر ہی لے۔

**سوال ۱۷:** اسلام کے پانچ ارکان ہیں:-

۱) کلمہ طیبہ (۲) نماز (۳) روزہ (۴) حج (۵) زکوٰۃ۔

کلمہ طیبہ یہ ہے:- لَا إِلَهَ إِلَّا اللَّهُ مُحَمَّدٌ رَسُوْلُ اللَّهِ۔ یعنی اللہ تعالیٰ ایک ہے اس کے سوائے کوئی معبود نہیں اور محمد رسول اللہ صلی اللہ علیہ وسلم اللہ تعالیٰ کے رسول ہیں۔ مسلمان ہونے کی شرط یہی ہے کہ کلمہ طیبہ کو زبان سے پڑھے۔ اور دل سے اقرار کرے۔ اگر انسان صحیح دل سے کلمہ پڑھے اور خور کرے تو ہر قسم کی بدعت۔ شرک سے بچ سکتا ہے۔ پھر بھی اس کے ساتھ شرط لازم ہے۔ کہ کسی ایسے بزرگ کی صحبت میں رہے جو ان تمام چیزوں سے پاک ہو۔ حضرت مولانا صاحب... ٹھیک ہی فرمایا کرتے ہیں کہ دنیا میں موتی جواہرات ملنے آسان ہیں مگر اللہ داد ملنے بہت ہی مشکل ہیں۔ اور فرمایا کرتے ہیں کہ زندہ بزرگوں کی توہم توہین کرتے ہو۔ لیکن مردوں کی قبریں چاٹ جاتے ہو۔ اللہ تعالیٰ صحیح معنوں میں کلمہ پڑھنے اور اس کو دل سے سمجھنے کی توفیق عطا فرمائے، تاکہ ہم مرتے دم تک اس کو نبھائیں۔ آمین ثم آمین۔

**سوال ۱۸:** اس درس گاہ میں آنے سے جو فرق بندہ میں آیا ہے۔ میں وہ بیان نہیں کر سکتا۔ میری دلی خواہش ہے کہ سب بچے اور جوان یہاں آئیں اور دیکھیں کہ ان میں کیا فرق آتا ہے۔ یہ چشمہ فیض مفت جاری ہے۔ اور لوگ قند نہیں کرتے۔ یہاں آنے سے ہمارے دل میں صلاحی اور ہمدردی کے جذبات پیدا ہو گئے ہیں۔ جیسا کہ اللہ تبارک و تعالیٰ نے فرمایا ہے کہ زمین میں فساد نہ مچاؤ۔ اس کی اصلاح کے بعد تو پھر ہم ایسا کام ہی کیوں کریں۔ جس سے زمین میں فساد پھیلے یا مردوں کی دل آزاری ہو۔ میری تو یہی دعا ہے۔ کہ اللہ تعالیٰ تمام مسلمان بچوں اور جوانوں کو یہاں سے سبق حاصل کرنے کی توفیق عطا فرمائے۔ آمین ثم آمین۔

## محمد طیب

ہفتم سی۔ اسلامیہ ہائی سکول شیرالوالہ گیٹ۔

**سوال ۱۹:** آیت ۱۹ ترجمہ:- کہہ دیجئے اے رسول اللہ صلی اللہ علیہ وسلم اگر بندہ دے اللہ تعالیٰ تمہارے کان اور آنکھیں۔ اور تمہارے دے تمہارے دلوں پر پھر کون دے سکتا ہے تم کو یہ چیزیں۔ اللہ تعالیٰ کے سوا۔ دیکھو ہم کس طرح سے بیان کرتے ہیں آیتیں۔ پھر تم ان سے انکار کرتے ہو۔

**آیت ۲۰:** ترجمہ:- کہہ دیجئے اگر آدمی تم پر عذاب اللہ تعالیٰ کا اچانک یا ظاہر تو ہلاک ہو گئے ظالم لوگ۔

**آیت ۲۱:** ترجمہ:- اور ہم نے بھیجے رسول خیر بنی دینے کے لئے اور ڈرانے کے لئے۔ پھر جو کوئی ایمان

لایا اور اس کی اصلاح کی اپنی۔ سو ان پر نہ کوئی خوف ہو گا اور نہ وہ غمگین ہوں گے۔

**آیت ۲۲:** ترجمہ:- اور وہ لوگ جنہوں نے جھڑپا ہماری آیتوں کو سو محسوس کیا ہم ان کو عذاب دیں گے ان کے فسق کی وجہ سے۔

**مطلب آیات:-** اللہ تعالیٰ نے جناب رسول اللہ صلی اللہ علیہ وسلم کو فرمایا۔ ان سے پوچھئے۔ کہ اگر اللہ تعالیٰ تمہارے کان اور آنکھیں بند کر دے۔ یعنی اس سے مراد یہ ہے کہ کانوں سے سنتے ہیں مگر سمجھتے نہیں۔ آنکھوں سے دیکھتے ہیں مگر عمل نہیں کرتے۔ اللہ تعالیٰ فرماتا ہے کہ جس کو ہم اندھا کہتے ہیں ان کی یہ آنکھیں اندھی نہیں ہوتیں بلکہ وہ تودل کے اندھے ہوتے ہیں۔ یہ تمام چیزیں ہمیں اللہ تعالیٰ کے سوا اور کون دے سکتا ہے۔ اب قبروں اور پیروں سے نڈر و نیاز مانگنے والوں کو سوچنا چاہئے کہ وہ یہاں سے آنکھیں اور کان حاصل کر سکتے ہیں؟ اس لئے ہمیں چاہیے کہ ہم اللہ تبارک و تعالیٰ کے ساتھ کسی کو شریک نہ کریں۔

## سوال ۲۰:- نماز

نماز بے حیائی اور برائی سے روکتی ہے۔ یہ بیشک کی کچی ہے۔ نماز ہی دین کا ستون ہے۔ ہر مسلمان عاقل و بالغ پر نماز فرض کی گئی ہے۔ نماز دن میں پانچ مرتبہ پڑھی جاتی ہے۔ نماز ہم کو سیدھا راستہ دکھاتی ہے۔ اس سے ہمارے دلوں میں تسلی ہوتی ہے۔ نماز پڑھنے والے کی قبر میں روشنی ہوگی اور سوال جواب میں آسانی ہوگی۔ وہ لوگ جو نماز پڑھنے والوں کو مذاق کرتے ہیں اور یہ کوشش کرتے ہیں کہ مسلمان لوگ نماز نہ پڑھیں۔ ایسے لوگوں کے لئے جہنم ہے وہ اس میں ہمیشہ رہیں گے۔

## سوال ۲۱:- دس سال کا

جب سے اس درس گاہ میں آیا ہوں اللہ تعالیٰ کے فضل و کرم سے بہت کچھ علم حاصل کر لیا ہے پہلے میں گمراہ تھا۔ مگر اب راستہ پر ہوں۔ پہلے مجھ میں بہت غویاں تھیں۔ گلی ڈنڈا کھیلنا۔ گڈی اڑانا۔ ہر وقت کہانیوں کے رسالے پڑھنا۔ آواز بھرنے۔ کبھی سائیکل چلانا۔ کبھی شراپا کرنا۔ یہ سب کام میری طبیعت میں سرایت کر گئے تھے۔ اب خدا کے فضل سے بہت اچھا ہو گیا ہوں۔ اب میں نماز بھی اچھی طرح سے پڑھتا ہوں۔ یہ اللہ تعالیٰ کا احسان ہے کہ مجھے سیدھے راستے پر ڈالا۔ اور مجھے نیک باتیں معلوم ہوئیں۔ ہمارے استاد صاحب بہت رحم دل ہیں۔ ہم کو بہت محنت اور پیار سے پڑھاتے ہیں۔ اللہ تعالیٰ ان کا اقبال بلند فرمائے۔ آمین ثم آمین۔

## عطاء الہی

جماعت ہفتم اسلامیہ ہائی سکول خزانہ گیٹ لاهور

**سوال ۲۲:** آیت ۲۵ ترجمہ:- اور جو ہے خراب شہر اس میں سے نکالتا ہے پاک اور جو برا شہر ہے اس میں سے نکالتا ہے مگر ناقص۔ اسی طرح ہم بیان کرتے

ہیں آیتیں۔ ان لوگوں کے لئے جو شکر کرتے ہیں۔

**مطلب آیات:-** ۵۵-۵۸:- اللہ تعالیٰ فرماتا ہے کہ مجھ کو آہستہ اور پوشیدہ طور پر پکارو۔ اس سے مراد یہ ہے کہ اللہ تعالیٰ حاضر و ناظر ہے اگر ہم آہستہ پکاریں تب بھی وہ دیکھتا سنتا ہے۔ اور اگر ہم اونچی آواز میں پکاریں تب بھی وہ دیکھتا ہے۔ رسول اللہ صلی اللہ علیہ وسلم کی حدیثوں میں یہ بات آتی ہے کہ مسجدوں میں شور نہ مچاؤ۔

اللہ تعالیٰ فرماتے ہیں۔ زمین میں فساد نہ کرو اور مجھے پکارو خوف سے یعنی تمہارے دلوں میں اللہ تعالیٰ کے قہر و غضب کا ڈر ہوتا چاہیے۔ اور امید بھی ہونی چاہئے کہ اللہ تعالیٰ ہم پر رحمت کرے والا ہے۔ اللہ تعالیٰ فرماتے ہیں میں ہی ہوں جو بھیجتا ہوں جو امیں تو شجری دینے والی اور مدینہ سے پہلے جو ٹھنڈی ہوائیں چلتی ہیں اللہ تعالیٰ ہانک دیتے ہیں ان کو مرہ شہروں کی طرف۔ پھر اگلے ہیں ان شہروں میں تم قسم کے میوہ جات اور سبزیاں ترکاریاں وغیرہ۔ اسی طرح اللہ تبارک و تعالیٰ نکالیں گے ہم کو مرنے کے بعد۔ یہ سب باتیں اللہ تعالیٰ کی نشانیاں ہیں ان لوگوں کے لئے جو فکر گزار ہیں۔

**سوال ۲۳:** حدیث ۱۳ ترجمہ اور مطلب:- حضرت جابر سے روایت ہے کہ جو شخص جس حالت میں مرا تھا۔ اسی حالت میں اٹھے گا۔ اگر مسلمان مرا تھا تو مسلمانوں میں۔ اگر کفر کی حالت میں مرا تھا تو کافروں میں اٹھے گا۔ اگر کوئی کلمہ اور نماز پڑھتے ہوئے مرا تھا تو اسی حالت میں اٹھے گا۔

حدیث شریف ۱۴:- حضرت عباسؓ سے روایت ہے کہ رسول اللہ صلی اللہ علیہ وسلم نے فرمایا۔ دو نعمتیں ہیں۔ جن سے بہت سے لوگ نقصان اٹھاتے ہیں۔ ان میں ایک تندہی اور دوسری فراغت ہے۔ یعنی جب فراغت اور تندہی ہوتی ہے اور کوئی نماز نہیں پڑھتا تو اللہ تعالیٰ اُسے سخت عذاب دیتے ہیں۔

**سوال ۲۴:** جب میں اس مدرسہ میں نہیں آیا تھا۔ تو مجھ میں کئی قسم کی برائیاں تھیں۔ نماز نہ پڑھتا تھا۔ قرآن و حدیث کی کوئی خبر نہ تھی۔ جب سے مدرسہ میں آیا ہوں تھوڑا بہت علم ہو گیا ہے۔ پہلے گلی محلہ کے لوگوں کے ساتھ آوارہ بھرتا تھا۔ چھوٹے اور چٹائی کی بھی عادت تھی۔ اب یہ عادات باقی رہی ہیں۔ مدرسہ میں باقاعدگی سے آتا ہوں اور وہ وقت جو حقول باتوں میں ضائع ہوتا تھا اب نہیں گزر جاتا ہے۔

## صفدر حسین مسکین

بشتم سی رنگ محل مشین ہائی سکول لاهور

**سوال ۲۵:** اسلام کے پانچ رکن ہیں کلمہ طیبہ نماز۔ روزہ۔ حج۔ زکوٰۃ۔

دو درجہ

ماہ رمضان کے روزے ہر مسلمان کے لئے فرض ہیں



روزہ رکھنے کے وقت کو سہری کہتے ہیں جو کہ سحر سے نکلا ہے روزہ میں سارا دن نہ کچھ کھاتے ہیں نہ کچھ پیتے ہیں۔ پھر جب شام کی آذان ہوتی ہے۔ اس وقت روزہ افطار کر لیا جاتا ہے۔ جس طرح ہم روٹی کے ساتھ سالن کھائیں تو مزے دار معلوم ہوتا ہے۔ اسی طرح اللہ تعالیٰ کو وہ آدمی اچھا معلوم ہوتا ہے جو روزے کے ساتھ نمازیں ادا کرے۔ اکثر لوگ نماز چھوڑ کر روزے رکھ لیتے ہیں۔ ایسے روزے رکھنے کا کیا فائدہ۔ کچھ لوگ سحری کے وقت اٹھ کر گھر کی بٹی جلا دیتے ہیں۔ تاکہ لوگ سمجھیں کہ روزہ رکھ رہا ہے۔ اگر انہیں کہا جائے کہ بھی روزہ رکھو تو جواب دیتے ہیں کہ ہمیں اللہ نے کھانے کو بہت دیا ہے۔

**سوال ۱۵:-** مجھے اس مدرسہ میں داخل ہونے کوئی ایک سال اور تین ماہ گزر گئے ہیں۔ خدا کا لاکھ لاکھ شکر ہے کہ اس نے مجھے اس جگہ تعلیم دلوائی اور سیدھا راستہ دکھلایا۔ پہلے میں دن بھر گلی کوچوں میں آوارہ گردی کرتا تھا۔ قرآن پاک کی تلاوت نہ کرتا تھا۔ اگر خواجے والے گلی میں آجاتے تھے۔ تو ہم ان کی چھاڑی ٹوٹ لیا کرتے تھے۔ دوسرے مجھے کے ٹوکوں سے لڑائی کیا کرتے تھے۔ جب سے اس مدرسہ میں داخل ہوا ہوں۔ یہ سب بد عادات چھوڑ دی ہیں۔ ہمارے استاد صاحب ہمیں سیدھے راستے پر لانے کے لئے ہر طرح کی کوشش کرتے ہیں۔ اب میں نے خدا تعالیٰ سے ان تمام حرکتوں کی معافی مانگ لی ہے اور نماز ادا کرنی شروع کر دی ہے۔ اب اس چیز کا پتہ چل گیا ہے کہ خدا تعالیٰ بے نماز اور جھوٹے لوگوں سے سخت ناراض ہوتا ہے۔ میں اللہ تعالیٰ سے دعا کرتا ہوں کہ مجھے سیدھے راستے پر قائم رکھے اور میرے استاد صاحب کو دنیا اور آخرت دونوں میں بھلائی دے۔

### عبدالواحد

جماعت ہشتم اسلامیہ ہائی سکول شیرازہ گیٹ لاہور

**سوال ۱۴:-** ترجمہ آیت ۱۴:- اے محمد! آپ کہہ دو ان سے کہ اگر اے اللہ تعالیٰ کا عذاب تم پر اچانک یا ظاہر۔ ہلاک ہوں گے ظالم یعنی کافر جو اللہ تعالیٰ کا حکم نہیں سنتے۔

**مطلب ۱:-** اس آیت میں کافروں پر ایک قسم کی حجت قائم کی گئی ہے کہ تم ٹھیک کام کرو۔ ورنہ دیکھ لو کہ اللہ تعالیٰ کا عذاب ظاہر بھی آسکتا ہے اور اچانک بھی۔

**ترجمہ آیت ۱۵:-** اور نہیں بھیجتے رسول ہم مگر خوشخبری دینے کے لئے اور ڈرانے کے لئے۔ سو جو کوئی ایمان لے آیا ان پر ادبائے نے اپنی اصلاح کی۔ اور اپنے آپ کو اچھا بنایا۔ پھر نہیں ہے ان کو خوف اور نہ وہ غمگین ہوں گے۔

**مطلب ۱:-** اس آیت شریف میں یہ بتایا گیا ہے کہ جس شخص نے بھی ہمارے رسول کی تالجداری کی۔ اور اس کے کہنے پر عمل کیا تو اللہ تعالیٰ کی طرف سے

اُس کو ہر وقت تسلی ہوگی۔ اُن کو کوئی خوف اور غم نہ ہوگا۔

**سوال ۱۳:-** نماز

یہ اسلام کے ارکان میں سے ایک ہے۔ قرآن مجید میں آتا ہے:- **وَارْقُبُوا الصَّلَاةَ** وَاَتُوا الشَّكَاةَ **وَارْكَعُوا مَعَ الشَّاكِعِينَ** ترجمہ:- نماز کو قائم کرو اور زکوٰۃ دیا کرو اور رکوع کرو رکوع کرنے والوں کے ساتھ۔ نماز پڑھنے والا ہر ایک کو اچھا لگتا ہے۔ اللہ تعالیٰ بھی نمازی لوگوں کو پسند کرتے ہیں۔ نماز میں نیکی کا راستہ دکھاتا ہے۔ اور پرہیزگار بناتی ہے۔ اگر ہم نے نماز قائم کی تو ہم نے اپنا دین قائم کیا۔ اگر کوئی جان بوجھ کر نماز چھوڑ دے تو اس کا ایمان سلامت نہیں رہتا۔ نماز کی بہت فضیلت ہے۔ نماز جنت کی کنجی ہے۔ سو جس نے نیک دلی سے نماز قائم کی اُس کو جنت مل گئی۔ جہاں اس نے ہمیشہ ہمیشہ کے لئے رہنا ہے۔ کیونکہ اللہ تبارک و تعالیٰ جس کو ایک دفعہ جنت میں داخل کر دے۔ اُس میں سے کبھی نہیں نکالتا۔ اس لئے سب مسلمانوں کو چاہیے کہ نماز کو قائم کریں آمین ثم آمین۔

**سوال ۱۵:-** جب میں اس مدرسہ میں داخل نہ تھا۔ تو مجھے معلوم نہ تھا کہ دین اسلام کی کتنی فضیلت ہے۔ پہلے تو میں قرآن مجید ناظرہ پڑھا کرتا تھا۔ اب ترجمہ بھی پڑھ لیتا ہوں۔ اب میں نماز کا پابند ہوں۔ پہلے مجھے حدیث کے متعلق کچھ معلوم نہ تھا۔ اب تو میں ماشاء اللہ حدیث کی کتاب کافی پڑھ چکا ہوں۔ اب ایسے کئی مسائل کا پتہ چل گیا ہے۔ جو پہلے کبھی خواب و خیال میں بھی نہ تھے۔ میں ہر سال ماہِ محرم میں گھوڑا دیکھنے کے لئے جایا کرتا تھا۔ اب میں اس گناہ سے بچا ہوا ہوں۔ اللہ تعالیٰ مجھے مسلمان رکھے اور نیکی کرنے کی توفیق عطا فرمائے۔ آمین اور میرے استاد صاحب کو بھی ہمیں اتنی محنت سے پڑسانے کا اجر دے آمین ثم آمین۔

### زاہد جاوید بیٹ

جماعت ششم رنگ محل مشق ہائی سکول لاہور

**سوال ۱۴:-** ترجمہ آیات شریفہ:- پکارو اپنے رب کو گڑگڑا کر پویشدگی کے ساتھ۔ یہ نیک اللہ تعالیٰ نہیں پسند فرماتے حد سے بڑھنے والوں کو۔

**ترجمہ:-** اور نہ فساد چاؤ زمین میں اس کی اصلاح کے بعد اور پکارو اپنے رب کو خوف سے اور امید سے۔ بیشک اللہ تعالیٰ کی رحمت قریب ہے۔ احسان کرنے والوں سے اور وہی ہے۔ اللہ تعالیٰ جو چلاتا ہے ہوائیں بارش سے پہلے خوشخبری لانے والی۔ یہاں تک کہ وہ اٹھا لاتی ہیں بھاری بادلوں کو۔ پھر ہم ہانک دیتے ہیں اُن کو ایک مرفہ کی طرف۔ پھر ہم نازل فرماتے ہیں اس میں سے پانی۔ پھر ہم پیدا کرتے ہیں اس میں سے طرح طرح کے میوہ جات۔ اس طرح ہم پیدا فرماتے ہیں گے مروں کو۔ کیا تم نہیں سمجھتے؟ اور لگتا ہے سبزہ پاکیزہ شہر سے اس کے رب کے حکم سے۔ اور جو کوئی خراب ہے سو نہیں آتا اس میں۔ سے مگر نقص۔ اسی طرح ہم

بار بار بیان کرتے ہیں کہ میں اُن لوگوں کیلئے جو شکر گزار ہیں۔

**مطلب ۱:-** اپنے رب کو پویشدگی سے گڑگڑا کر پکارو یعنی نماز کے بعد اونچی اونچی نعتیں پڑھو۔ کیونکہ اللہ تعالیٰ فرماتے ہیں کہ تیرا رب سنتا ہے چاہے تم اُس کو اونچی پکارو یا آہستہ پکارو۔

زمین میں فساد چاؤنے کا مطلب ہے کہ تم کسی سے لڑائی جھگڑا نہ کرو۔ کسی پر ظلم نہ کرو۔ اور کسی کے مال پر ناجائز قبضہ نہ کرو۔ کیونکہ یہ زمین کی اصلاح کے بعد فساد چاؤ ہے۔ اگرچہ تم نمازیں پڑھتے ہو، روزے رکھتے ہو، زکوٰۃ دیتے ہو۔ حج کرتے ہو۔ لیکن اس کے بعد بھی اللہ تعالیٰ کا خوف دل میں رکھو کہ پتہ نہیں اللہ تعالیٰ ہماری نیکیوں کو قبول بھی فرماتے ہیں یا نہیں۔ اور یہ امید بھی دل میں رکھو کہ اللہ تعالیٰ ہم پر اپنی رحمت کرے گا۔ کیونکہ اللہ تعالیٰ فرماتے ہیں کہ اللہ تعالیٰ کی رحمت قریب ہے احسان کرنے والوں کے۔ جب آدمی چلتی ہے تو ہم لوگ سمجھتے ہیں کہ بارش آنے والی ہے۔ کیونکہ آدھی بھاری بھاری بادلوں کو کھینچ لاتی ہے۔ یہ سب کچھ اللہ تعالیٰ کی مرضی اور حکم سے ہوتا ہے۔ پھر اسی بارش سے اللہ تعالیٰ شہروں میں فصلیں اور ہر قسم کے میوہ جات پیدا فرماتے ہیں۔

**سوال ۱۵:-** آیت ۱۵:- حضرت ابوہریرہ سے روایت ہے فرماتے ہیں کہ فرمایا جناب رسول اللہ صلی اللہ علیہ وسلم نے کہ لایا جائیگا۔ ایک موٹا تازہ شخص قیامت کے دن اللہ تعالیٰ کے پاس۔ لیکن اللہ تعالیٰ کے ہاں اس کی قدر مجھ کے لئے برابر بھی نہ ہوگی۔ فرمایا پڑھو یہ آیت کہ ان لوگوں کے لئے قیامت کے دن کوئی وزن قائم نہیں ہوگا۔ یہ آیت شریف نویں س پارے میں آتی ہے اور اسکی تشریح انیسویں س پارے میں آتی ہے۔ کہ ان کے اعمال کا وزن اُڑتی ہوئی راکھ ہوگی۔ کیونکہ انہوں نے جو نیک اعمال کئے تھے اُن کا اجر اس کو دنیا میں مل گیا۔

### قاضی آفتاب احمد

ریلوے کیش آفس۔ لاہور

**سوال ۱۴:-** حدیث شریف:- **مَنْ شَهِدَ كُمْ مِّنْ تَعَلَّمَ الْقُرْآنَ وَعَمِلَ** ترجمہ:- تم میں سے وہ شخص بہتر ہے جو قرآن شریف خود پڑھے اور اوروں کو پڑھائے۔

**مطلب ۱:-** اس سے ظاہر ہوتا ہے کہ قرآن مجید کی تعلیم ہر شخص کے لئے ضروری ہے۔ یعنی اگر وہ خود پڑھا ہو یا نہیں تو پڑھنے کی کوشش کرے۔ اور اگر پڑھا ہو تو دوسروں کو پڑھائے۔ قرآن پاک اللہ تعالیٰ کا پاک کلام ہے۔ ہمیں اس کا ترجمہ بھی سمجھنا چاہیے۔ کیونکہ اگر ہم قرآن کے حکموں کو نہیں سمجھیں گے تو ان پر عمل کیسے کریں گے۔

**حدیث شریف:-** **بَلِّغُوا عَنِّي وَلَوْ اِیْتَةٍ** ترجمہ:- پہنچا دو اگر تمہارے پاس ایک آیت ہی ہو۔

**مطلب ۱:-** اسلام اسی طرح پھیلا ہے۔ کہ صحابہ نے اگر حضور سے کوئی بات سنی تو اُس کو سمجھ کر عمل کرتے تھے۔ اور پھر اس کو دوسروں تک پہنچا دینا ضروری سمجھتے تھے صحابہ

تو اللہ تعالیٰ کے احکام لوگوں تک پہنچانے کے لئے اپنے گھرا اور بیوی بچے تک چھوڑ دیتے۔ حضورؐ نے اس وحی ج کے موقع پر فرمایا کہ اے اللہ تعالیٰ تو گواہ رہ کہ میں نے تیرا کلام ان کو پہنچا دیا اور فرمایا کہ جو تم میں سے حاضر ہے۔ وہ فانی تک پہنچا دے۔ آج جو قرآن مجید ہم تک پہنچ رہا ہے پہنچا ہے۔ وہ ان صحابہ کرامؓ کی محنت و کاوش کا نتیجہ ہے کہ انہوں نے ہر آیت کو جو انہیں یاد تھی اُسے لوگوں تک پہنچایا۔

**سوال ۱۵۔** اس درس گاہ میں تعلیم پانے سے مجھ میں جو تبدیلی آئی ہے۔ وہ یہ ہے کہ پہلے شام کا وقت کھانے پینے کے شغل میں مٹا رہتا تھا۔ لیکن اب کیونکہ یہ ارادہ کیا ہے۔ کہ وقت نکالنا ہے تو میرے گھر والے بھی میری تیاری میں معاون ہو گئے ہیں۔ جس طرح قطرہ قطرہ سے دریا بن جاتا ہے اور دریاؤں سے سمندر۔ اسی طرح اس مدرسہ میں پڑھانے کا طریقہ ہے۔ یہاں ملازم۔ سکولوں اور کالجوں کے لڑکے آکر پڑھتے ہیں۔ یہاں قرآن مجید اور حدیث شریف کا درس دیا جاتا ہے۔ یہ فیض اور کسی جگہ حاصل نہیں ہو سکتا۔ میں دوسروں کو بھی دعوت دیتا ہوں۔ کہ روزانہ اوقات میں سے کچھ وقت نکال کر اس فیض کو مفت حاصل کریں۔ اپنی دنیا اور آخرت دونوں کو سنواریں۔

**سوال ۱۶۔** کلمہ

کلمہ طیبہ ایک ایسا کلمہ ہے جسے پڑھ کر اور سمجھ کر ایک ایسا آدمی جو ۷۰ یا ۸۰ برس تک کفر کرتا رہا ہو مسلمان بن سکتا ہے۔ کلمہ طیبہ کا پہلا حصہ یہ ہے کہ اللہ تعالیٰ کے سوا کوئی عبادت کے لائق نہیں۔ یعنی اللہ تعالیٰ کے علاوہ کوئی ہماری بات سن کر ہمیں انعام دینے والا نہیں۔ کوئی ہمارا حاجت نہ نہیں اُس کے سوا۔ کوئی نہیں مگر ایک اللہ تعالیٰ اس کے برابر کوئی نہیں۔ دوسرا حصہ جس میں رسول اللہ صلی اللہ علیہ وسلم پر یقین لانا ضروری ہے۔ کیونکہ اگر محمد صلی اللہ علیہ وسلم کو نہ مانا جائے اور صرف اللہ تعالیٰ پر ایمان لایا جائے تو یہ بھی اللہ تعالیٰ کے حکم سے نہ گواہی ہوئی۔ اس لئے ایسا شخص مسلمان نہیں۔ یہ اس لئے کہ اللہ تعالیٰ فرماتے ہیں میری صلی اللہ علیہ وسلم وہی بولتا ہے جو کہ اُسے وحی ہوئی ہے۔ اس کلمہ میں اس قدر حقائق ہیں کہ جو کہ زبردست تکلیفیں ملنے کے بعد بھی مسلمانوں نے اس کلمہ کو نہ چھوڑا۔ بلکہ سخت تکلیفوں کے بعد بھی اسے آگے دوسرے لوگوں تک پہنچایا۔ جن حضرات نے اس کلمہ کے لئے اتنی تکلیفیں اٹھائیں۔ ان کو زندگی میں ہی اللہ تعالیٰ نے جنت کا سرٹیفکیٹ دیدیا۔ اب ہم نے کیونکہ اس کے لئے قربانی نہیں کی۔ اس لئے ہماری قدو منزلت صحابہ کرام سے بہت نیچے ہے۔

**محمد فخر الدین صدیقی**

جماعت دہم مسلم ماڈل ہائی سکول لاہور

**سوال ۱۷۔** نماز

یہ اسلام کے ارکان خمسہ کا ایک رکن ہے۔ اگر نماز

نہ پڑھی جائے تو آخرت میں نجات نہ ہوگی۔ اس فرض کو پورا کرنے کے لئے جو چیزیں ہمیں سوجھنی چاہئیں وہ یہ ہیں۔ ۱۔ نماز کیا چیز ہے؟ ۲۔ نماز کا مقصد کیا ہے؟ ۳۔ نماز کے فوائد کیا ہیں؟ ۴۔ نماز نہ پڑھنے کے نقصانات کیا ہیں؟ ۵۔ نماز کی آخرت میں کیا مرتبہ ہے؟

نماز ہمیں عذاب سے بچا کر اللہ تعالیٰ تک پہنچا دیتی ہے۔ نماز پڑھنے کا مقصد عبادت ہے۔ اور کیونکہ عبادت ہر انسان کی خصلت ہے۔ اس طرح مسلمانوں کا طریقہ عبادت نماز ہے۔ نماز ہمیں برائی سے روکتی ہے اور سیدھا راستہ دکھاتی ہے۔ یہ ہمیں اطمینان قلب بخشتی ہے نماز پڑھنے سے آخرت میں درجات بلند ہوتے ہیں۔ اس کے ذریعے انسان دنیا کو چھوڑ کر اپنے اصلی مقصد کی طرف لوٹ آتا ہے۔ جس کے لئے اللہ تعالیٰ نے اُسے پیدا کیا ہے۔ اللہ تعالیٰ نے انسان کو درود دل کے لئے پیدا کیا ہے۔ علامہ اقبال اس کے متعلق بیان کرتے ہیں کہ

درود دل کے واسطے پیدا کیا انسان کو

در نہ طاعت کے لئے کچھ کم نہ تھے کردیاں

نماز نہ پڑھنے کے نقصانات میں سے چند ایک یہ ہیں۔ ۱۔ نماز نہ پڑھنے والا بد معاشوں کی صحبت اختیار کر لگا اور آخرت میں جہنم کا عذاب چکھے گا۔ لیکن جو کوئی قائم کرے نماز اور دے زکوٰۃ اس کے لئے ہے جنت۔ جو کوئی رکھائو کی نماز پڑھے گا۔ اس کا پتہ آخرت میں اللہ تعالیٰ کو سمجھ کر تے وقت چل جائے گا۔

**سوال ۱۸۔** یہاں داخل ہونے کے بعد پہلا فرق یہ پڑا ہے کہ پانچوں وقت کی نماز باقاعدہ پڑھتا ہوں میں کے بعد اللہ تعالیٰ کے حکم سے ہم میں حق و باطل کی تمیز پیدا ہوگئی۔ ہم اللہ تعالیٰ کا شکر ادا کرتے ہیں۔ جس نے اس نیک صحبت میں آنے میں ہماری رہنمائی فرمائی۔ ہم اللہ تعالیٰ سے دعا کرتے ہیں کہ ہمیں اپنے دین میں استقامت دے آمین۔ اور اس کلاس میں آنے سہنے کی توفیق عطا فرمائے آمین ثم آمین۔

**محمد طاہر**

ہفتم سی رنگ محل مشن ہائی سکول لاہور

**سوال ۱۹۔** (د) ترجمہ آیت شریف۔ ۱۔ پکارو تم اپنے رب کو گواہ کہ وہ پوشیدہ ہے۔ شک اللہ تعالیٰ پسند نہیں فرماتا حد سے بڑھنے والوں کو۔

مطلب ۱۔ آج کل کے لوگوں نے اس آیت کا مطلب بالکل نہیں سمجھا۔ کیونکہ ان کے دلوں میں مسجدوں کی کوئی قدر نہیں رہی۔ یہ شیطان کے کھپڑ پر عمل کر کے مسجدوں میں شور مچاتے ہیں۔ مسجدوں میں نکلنے سے ہمتیں ہل جاتی ہیں۔ یہ ان لوگوں نے بعض اپنی شہوت پوری کرنے کے لئے گانوں کی طرز پر بنائی ہیں۔ تو ایسا ہی جاتی ہیں۔ جو قوالی شریعہ کے نام سے موسم کی جاتی ہیں۔ اللہ تعالیٰ نے تو قرآن مجید میں فرمایا کہ مسجدوں میں پوشیدہ طور پر اور گڑ گڑا کر اللہ تعالیٰ کو پکارو

لیکن یہاں لوگ اس کی مخالفت کرنے کو فرض سمجھتے ہیں۔ اور ہر قسم کی بڑی باتیں لاؤڈ سپیکر لگا کر اور دوسرے لوگوں کو تنگ کرتے ہیں۔ یہ سب کام شیطان مردود ان لوگوں سے کرواتا ہے۔ اللہ تعالیٰ ان لوگوں کو شیطان کے ساتھ ہی جہنم میں بھیجے گا۔ حضور صلی اللہ علیہ وسلم نے فرمایا یہ قیامت کی نشانیوں میں سے ایک ہے کہ مسجدوں میں بلند آوازیں نکالی جائیں۔

اللہ تعالیٰ پسند نہیں فرماتے حد سے بڑھنے والوں کو۔ یعنی جیسے ہم اللہ تعالیٰ کے فرمانوں کے خلاف کرتے ہیں۔ جس طرح محمد مہدیؑ کے موقع پر یہاں فتنہ بے حساب ہوتی ہے۔ شہر کے اندر رات رات معلوم نہیں ہوتی۔ یہ حد سے بڑھنا نہیں تو اور کیا ہے؟ یہ لوگ شیعہ لوگوں کا مقابلہ کرتے ہیں۔ حالانکہ یہ سب کچھ اللہ اور اس کے رسول صلی اللہ علیہ وسلم کے حکموں کی صریح مخالفت ہے۔ اگر انہیں کوہ فضول خرمی نہ کرو۔ تو کہتے ہیں۔ اللہ تعالیٰ اور اس کے رسول کی خوشی میں کوئی نیکوئی نہیں۔ اگر یہ اللہ اور اس کے رسول کی خوشی کا موقع تھا تو حضرت ابو بکر صدیقؓ، حضرت عمر فاروقؓ، حضرت عثمانؓ اور حضرت علیؓ جو شیخ رسول کے پردانے تھے۔ کیوں نہ اس طرح کے لہو و لہب میں مستغرق ہو جاتے۔ اس لئے مسلمانوں کو چاہیے کہ شرم کریں اور اس طرح کے کاموں کو چھوڑ کر اللہ تعالیٰ کے حکموں اور رسول صلی اللہ علیہ وسلم کے فرمانوں پر عمل کریں۔

**دل محمد**

ہفتم سی وطن اسلامیہ ہائی سکول لاہور  
سوال ۲۰۔ آیت ۱۸ (د) ترجمہ آیت شریف  
اللہ ہم نے نہیں بھیجے رسول مگر خوشخبری دینے کے لئے اور ڈرانے کے لئے سورج کوئی ایمان لایا اور اصلاح کی۔ اس پر نہ کوئی خوف ہوگا نہ وہ غمگین ہوں گے۔

مطلب ۱۔ اللہ تعالیٰ فرماتے ہیں کہ ہم نے رسول کو خوشخبری دینے والے بنا کر بھیجا ہے۔ خوشخبری کا مطلب ہے کہ لوگوں کو بتایا۔ تم اللہ تعالیٰ کو یاد کرو اور رسول کی پیروی کرو۔ اس کی کتابوں اور فرشتوں پر ایمان لاؤ۔ تو تم کو جنت ملے گی۔ اور ڈرانے کا مطلب یہ ہے کہ ان کو بُرے کاموں سے روکتے تھے کہ اللہ تعالیٰ پر ایمان نہ لائے گے۔ رسولوں کی پیروی نہ کرو گے۔ اللہ تعالیٰ کے ساتھ شریک نہ کرو گے یا اللہ تعالیٰ کے احکام کی پیروی نہ کرو گے تو تم کو دوزخ کا دردناک عذاب چکھنا پڑیگا۔

ان لوگوں کو جنہوں نے اپنی اصلاح کی اچھے کاموں سے بچے اور ایمان لائے اللہ تعالیٰ پر، اُنکے رسولوں پر، فرشتوں پر، قیامت پر اور اللہ تعالیٰ کی کتابوں پر، اللہ تعالیٰ نے خوشخبری دی ہے کہ قیامت کے روز تم پر کوئی خوف نہ ہوگا۔ اور نہ تم غمگین ہو گے جبکہ تمام مخلوق ہراساں ہوگی۔ ہر ایک کو اپنے اعمال



کے نتائج کا خوف ہوگا۔ غم کے مارے بڑا حال ہوگا۔ اُس وقت ان لوگوں کو اللہ تعالیٰ ان لوگوں کو اطمینان قلب عنایت فرما دیں گے۔

**سوال ۱۷:**۔ مطلب حدیث شریف: حضرت ابی سعیدؓ نے جناب نبی اکرم صلی اللہ علیہ وسلم سے روایت کی ہے۔ آپؐ نے فرمایا۔ جب قیامت آئے گی تو دفن میں چلے جائیں گے کافر لوگ۔ مومن پیچھے رہ جائیں گے۔ ایک جماعت آئے گی اور کہے گی کہ ہم نے اپنے رب سے ملاقات کرنی ہے۔ اللہ تعالیٰ پوچھیں گے۔ کیا تم اپنے رب کو پہچان لو گے؟ وہ جواب دیں گے۔ ہاں۔ تو اللہ تعالیٰ اپنی پندلی ظاہر فرما دیں گے۔ ہر مومن اور مومنہ سجدے میں گر جائیں گے۔ مگر وہ لوگ جو دنیا میں دکھاوے کی نماز پڑھتے تھے۔ ان لوگوں کی پیٹھ کی ہڈی کے جوڑ آپس میں مل جائیں گے۔ اور وہ آگے گرنے کی بجائے پیچھے کی طرف گریں گے۔

## آفتاب احمد ولد بابو فتح محمد صاحب

دہم ڈی اسلامیہ ہائی سکول شیرالواگٹ لاہور  
**سوال ۱۷:**۔ در ترجمہ آیت ۲۵ پارہ ۱۵:۔ اوستا وہی ہے اللہ تعالیٰ جو بھیجتا ہے ہوائیں خوشخبری دینے والی بارش سے پہلے۔ جب ہوائیں اٹھ لاتی ہیں بھاری بادل تو ہم ان کو ہانک دیتے ہیں ایک مردہ ٹھہر کی طرف۔ پھر نازل کرتے ہیں ان میں سے پانی۔ اور نکالتے ہیں ان سے طرح طرح کے پھل۔ اسی طرح نکالیں گے مردوں کو تاکہ تم خود کرو۔

**مطلب آیت ۲۵ پارہ ۱۵:**۔ پکارو اپنے رب کو اپنے دل میں بڑی عاجزی کے ساتھ اور نہ کہ جس طرح مسجدوں میں لوگ بڑی بلند آواز سے پکارتے ہیں۔ اس طرح عبادت کرنے سے رسول اکرم صلی اللہ علیہ وسلم نے منع فرمایا ہے۔

**سوال ۱۸:**۔ نماز کو باقاعدگی کے ساتھ پڑھنے سے ہماری دنیوی اور دُنیوی حالتیں دونوں درست ہو جائیں دُنیوی حالت کیوں ٹھیک ہو جاتی ہے؟ نماز کیونکہ دن میں پانچ مرتبہ پڑھنی پڑتی ہے۔ اس لئے ہم کو لباسِ پیشہ صاف ستھرا اور پاک رکھنا پڑتا ہے۔ اپنے بدن کو بھی صاف رکھنا پڑتا ہے۔ اس طرح ہم ہزاروں قسم کی بیماریوں سے بچاؤ حاصل کرتے ہیں۔ اللہ کی عبادت کرنے سے دُعا میں برکت ہوتی ہے۔ جماعت کے ساتھ نماز پڑھنے سے ثواب دوگنا ملتا ہے۔ ہم کو چاہیے کہ ہم نماز کو باقاعدگی سے قائم کریں اور اس طرح اللہ تعالیٰ کی رضا حاصل کر لیں۔ آمین ثم آمین۔

**سوال ۱۹:**۔ حدیث شریف: ترجمہ:۔ رسول اللہ صلی اللہ علیہ وسلم نے فرمایا کہ دنیا مومن کے لئے قید خانہ ہے اور کافر کے لئے بہشت۔

**مطلب:**۔ مومن کیونکہ ہر وقت اللہ تعالیٰ کی عبادت میں لگے رہتے ہیں۔ اس لئے دنیا مسلمان کے لئے ایسی

ہے جیسے قید خانہ۔ اور کافر کیونکہ ہر وقت عیش و عشرت میں لگے رہتے ہیں۔ ان کی عبادت بھی عیش و عشرت ہی ہے اس لئے دنیا کافر کے لئے بہشت سے تشبیہ دی گئی ہے۔

## اشرف علی

ششم سی رنگ محل مشن ہائی سکول لاہور  
**سوال ۱۷:**۔ حدیث ۳۳ ترجمہ:۔ حضرت ابوہریرہؓ فرماتے ہیں کہ میں نے سنا جناب رسول اللہ صلی اللہ علیہ وسلم سے۔ فرمایا قیامت کے دن ایک موٹا آدمی اللہ تعالیٰ کے سامنے لایا جائے گا۔ جس کو لوگ دنیا میں بہت ہی بڑا فقور کرتے تھے۔ اللہ تعالیٰ کے سامنے اس آدمی کی قدر ایک چمچ کے پیر سے بھی کم ہوگی۔

**مطلب:**۔ قیامت کے دن ایک موٹا سا آدمی اللہ تعالیٰ کے سامنے لایا جائے گا۔ وہ کافر ہوگا۔ دنیا میں اُس کی بڑی عزت ہوگی۔ لیکن دنیا میں کفر کے سبب آخرت میں اس کی قدر چمچ کے پیر سے بھی کم ہوگی۔

**سوال ۱۸:**۔ (پارہ ۱۵ آیت ۲۵) ترجمہ:۔ پکارو اپنے رب کو گڑگڑا کر، خفیہ طور پر۔ یقیناً اس کو پسند نہیں آئے حد سے باہر نکلنے والے۔ اور نہ فساد ڈالو زمین میں اس کی اصلاح کے بعد۔ عبادت کرو دُور سے اور ابد سے۔ یقیناً قریب ہے رحمت احسان کرنے والوں سے۔ اور وہی ہے اللہ تعالیٰ جو بھیجتا ہے ٹھنڈی ٹھنڈی ہوائیں خوشخبری دینے والی بارش سے پہلے۔ یہاں تک کہ وہ ہوائیں اٹھ لاتی ہیں بھاری بارشوں کو اور پھر ہم انہیں ہانک دیتے ہیں ایک مردہ شہر کی طرف۔ پھر نازل کرتے ہیں اس میں سے پانی۔ پھر اس پانی میں سے نکالتے ہیں طرح طرح کے پھل۔ اسی طرح ہم نکالیں گے مردوں کو زمین سے تاکہ تم خود کرو۔

**سوال ۱۹:**۔ اللہ تعالیٰ کی طرف سے سب سے پہلا فرض مسلمان پر نماز ہے۔ اگر نماز نہ پڑھو گے۔ تو تمہارے سینے صاف نہیں ہوں گے۔ شیطان ہر وقت تمہارے پیچھے بھرتا رہے گا۔ اللہ تعالیٰ کی درگاہ سے ماندا ہوا شیطان کبھی بھی انسان کا بھلا نہ ہوئے دیگا۔ اگر انسان نماز پڑھے گا تو شیطان ڈر کر دور بھاگے گا۔ نماز ہمیں صاف ستھرا رہنا سکھاتی ہے۔ نماز اللہ تعالیٰ کا سیدھا راستہ دکھاتی ہے۔ والدین کی اطاعت اللہ خدمت کرنے کا سبق سکھاتی ہے۔ نماز پڑھنے والے انسان کا اللہ تعالیٰ کے قریب بہت بڑا رتبہ ہے۔ اور ہمیشہ مسلمان کو چاہیے کہ وہ پانچ وقت کی نماز ادا کرے اور ہر نماز باجماعت پڑھے۔

## نہیر گلہ نیر

جماعت دہم سنٹرل ماڈل ہائی سکول لاہور  
**سوال ۱۷:**۔ اس درس گاہ میں تعلیم پانے سے

پہلے جو کچھ ہم میں تھا وہ ہم ہی جانتے ہیں۔ لیکن جو کچھ ہمیں درس گاہ میں تعلیم پانے کے بعد حاصل ہوا وہ سب کے سامنے ظاہر ہے۔ وہ بہت سے دینی مسائل جن سے ہم بے بہرہ اور بے نیاز تھے۔ ان سے اب بخوبی واقف ہو گئے ہیں۔ ان کا ہم دل سے اقرار کرتے ہیں اور عمل بھی کرتے ہیں۔ ہم دعا کرتے ہیں کہ وہ استاد جس نے ہمیں ان مسائل سے روشناس کرایا اور ہمیں سیدھا راستہ دکھایا۔ اللہ تعالیٰ اُسے اس عظیم کام کا اجر عظیم عطا کرے آمین ثم آمین۔ دینی تعلیم سے ہم میں تہذیب و تمدن آگیا ہے۔ اُستادوں کی عزت کرنا، اپنے ہم چالوں سے سلوک کرنا، بڑوں کی عزت کرنا۔ یہ سب چیزیں ہمیں اس درس گاہ سے حاصل ہوئی ہیں۔ ان کی ہر روز کی تلقین کی وجہ سے ہم نے بڑے کام چھوڑ کر نیکی کی راہ اختیار کر لی ہے۔ اسی تعلیم کی وجہ سے ہم عام لوگوں کو مذہب اسلام کی تعلیمات سے آگاہ کر سکتے ہیں۔ خدا کا شکر ہے کہ ہم قرآن مجید کا ترجمہ بھی خود ہی کر لیتے ہیں۔ یہاں آنے کے بعد پہلا کام جو ہم نے کیا وہ پنجگانہ نماز قائم کرنا تھا۔

**سوال ۱۸:**۔ یہ جو فرمایا لَیَّا فِی السَّجُلِ الْعَظِیْمِ السَّمِیْتِ یہ اس شخص کی دنیوی حالت ہوگی۔ کیونکہ دنیا میں وہ موٹا تازہ ہوگا۔ اور دنیا کے لوگ اس کی عزت کرتے ہوں گے۔ لیکن اللہ تعالیٰ کے سامنے اس کی حقیقت ایک چمچ کے پیر سے بھی کم ہوگی۔

**سوال ۱۹:**۔ (۱) فجر کی نماز میں ۴ رکعتیں ہوتی ہیں۔ ۲ سنت اور ۲ فرض، صبح سورج کی روشنی نمودار ہونے سے پہلے۔ (۲) ظہر کی نماز میں ۱۲ رکعتیں ہوتی ہیں۔ ۴ سنت ۴ فرض ۲ نفل (۳) عصر کی نماز میں ۸ رکعتیں ہوتی ہیں۔ ۴ سنت ۴ فرض ۴ نفل (۴) مغرب کی نماز میں ۴ رکعتیں ہوتی ہیں ۳ فرض ۲ سنت ۲ نفل (۵) عشاء کی نماز میں ۴ رکعتیں ہوتی ہیں۔ ۴ سنت ۴ فرض ۲ نفل ۲ سنت ۲ نفل ۲ وتر ۲ نفل۔

## محمد آصف ولد ضیاء الدین

جماعت ہفتم مسلم ہائی سکول رام گلی لاہور  
**سوال ۱۷:**۔ (پارہ ۱۵ آیت ۲۵) ترجمہ:۔ وہ لوگ جنہوں نے جھٹلایا ہماری آیتوں کو۔ ان کو پھینکا عذاب۔ اس لئے کہ وہ نافرمانی کرتے تھے۔  
**مطلب:**۔ اس آیت میں اللہ تعالیٰ نے اُن لوگوں کو دردست عذاب سے ڈرایا ہے جو اللہ تعالیٰ کے حکموں سے انکار کرتے ہیں اور یہ اللہ تعالیٰ کی صریح نافرمانی ہے۔

(آیت ۲۵ پارہ ۱۵) ترجمہ:۔ کہہ دیجئے اگر اچھلے تم پر عذاب اچانک یا ظاہراً تو کون ہلاک ہوگا ظالم لوگوں کے سوا۔

**مطلب:**۔ اللہ تعالیٰ عذاب کبھی تو اچانک

## محمد ہاشم

جماعت پنجم رنگ محل مشن ہائی سکول لاہور  
سوال ۱: ترجمہ آیت شریف: اور پکارو اپنے رب کو گڑگڑا کر اور پوشیدہ بیشک اللہ تعالیٰ پسند نہیں کرتا حد سے بڑھنے والوں کو۔

سوال ۲: آیت ۸۲ مطلب: حضرت ابی سعیدؓ نے کہا کہ رسول اللہ صلی اللہ علیہ وسلم نے فرمایا: پھر اللہ تعالیٰ پوچھے گا: اے ایمان والو! تم نے کس کو ملنا ہے؟ وہ کہیں گے کہ ہم نے اپنے رب کو ملنا ہے۔ اللہ تعالیٰ پوچھے گا کہ کیا تم اپنے رب کو پہچان لو گے؟ وہ کہیں گے: ہاں۔ پھر اللہ تعالیٰ کہوے گا: اپنی پندلی۔ پھر سب سجدہ کریں گے مومن اور مومنہ۔ پھر رہ جائیں گے وہ لوگ جو سجدہ کرتے تھے شیخی مارنے کے لئے۔ وہ سجدہ کریں گے تو اُگے جھکنے کی بجائے پیچھے گر پڑیں۔

سوال ۳: پہلے جب میں اس درس گاہ میں نہیں بیٹھا تھا تو مجھے نہ دین نہ نماز نہ روزہ کسی چیز کا پتہ نہ تھا۔ اب میں یہاں پڑھنے لگا ہوں تو مجھے ان چیزوں کے متعلق بہت کچھ پتہ چل گیا ہے۔

سوال ۴: نماز برائی سے بچاتی ہے۔ بیعت کی کبھی ہے۔ نماز سیدھی راہ پر چلاتی ہے اور بے حیائی سے روکتی ہے۔ اگر ہم نے نماز قائم کی تو دین قائم کیا۔ نماز ہم دن میں پانچ مرتبہ پڑھتے ہیں۔

## احمد سعید

ششم سی اسلامیہ ہائی سکول شیرالواریٹ لاہور  
سوال ۱: (دب) اور فساد نہ کرو زمین میں اس کی اصلاح کے بعد اور پکارو اس کو خوف سے اور امید سے۔ یقیناً اللہ تعالیٰ کی رحمت نزدیک ہے احسان کرنے والوں سے۔

اور وہی ہے اللہ تعالیٰ جو چلاتا ہے ہوائیں خوشخبری دینے والی بارش سے پہلے۔ یہاں تک کہ جب ہوائیں اٹھالاتی ہیں بھاری بلولوں کو۔ پھر ہم ہانک دیتے ہیں ان کو ایک مردہ شہر کی طرف۔ پھر ہم نازل کرتے ہیں اس بادل میں سے پانی۔ پھر ہم نکالتے ہیں اُس پانی سے طرح طرح کے پھل۔ پھر ہم اسی طرح نکالیں گے مردوں کو تاکہ تم غور کرو۔

اور وہ شہر جو پاکیزہ ہے اُس میں سے نکلتا ہے سبزہ اس کے رب کے حکم سے۔ اور جو شہر خراب ہے اُس میں سے نہیں نکلتا بلکہ ناقص۔ پھر ہم نے کھول کھول کر آیتیں بیان کیں ان لوگوں کیلئے جو شکر گزاریں۔ پکارو اپنے رب کو گڑگڑا کر اور پوشیدگی سے۔ بیشک اللہ تعالیٰ پسند نہیں فرماتا حد سے بڑھنے والوں کو۔ سوال ۲: حضرت ابوہریرہؓ سے روایت ہے کہ رسول اللہ صلی اللہ علیہ وسلم نے فرمایا: ایک

ایک دفعہ پھر دنیا میں بھیج دے تو ہم کبھی نماز نہ چھوڑیں گے۔ اللہ تعالیٰ فرمائیں گے کہ اس وقت جب تمہارا پاس پیغام بھیجایا تھا تم نے اس وقت وہ بیان کیوں نہ دیا۔ اس لئے ہم سب مسلمانوں کو چاہیے کہ اس بڑے دن کے عذاب سے بچیں اور نماز کو قائم کریں تاکہ ہماری آخرت صحیح ہو آمین ثم آمین۔

سوال ۳: یہاں آنے سے پہلے مجھے دین دنیا کا کچھ پتہ نہ تھا۔ نہ میں نماز پڑھتا تھا اور نہ ہی کبھی قرآن مجید و حدیث شریف پڑھی تھی۔ لیکن اب مجھے ان کاموں کے کرنے کی کچھ آگئی ہے۔ ہمارے مولوی صاحب ہم پر بہت مہربان ہیں۔ ہمیں پیار اور شفقت سے پڑھاتے ہیں۔ خدا ہمیں یہاں ہمیشہ پڑھنے کی توفیق عطا فرمائے آمین۔

## حافظ کاظم حسن

جماعت پنجم نور شہید الاسلام ہائی سکول فاروق گنج لاہور  
سوال ۱: (دب) ترجمہ آیت شریف: پکارو اپنے رب کو گڑگڑا کر پوشیدہ بیشک اللہ تعالیٰ نہیں پسند فرماتا حد سے بڑھنے والوں کو۔

مطلب: اللہ تعالیٰ کو پکار تے وقت اللہ تعالیٰ کی ذات اقدس کا لحاظ اور ادب ملحوظ رکھو۔ یعنی گڑگڑا کر پکارو۔ ایسے اونچی اونچی اللہ تبارک و تعالیٰ کو نہ پکارو جیسے اپنے ساتھیوں کو آواز میں دیتے ہو۔ ایسے لوگوں کو اللہ تبارک و تعالیٰ پسند نہیں فرماتا۔

ترجمہ آیت شریف: جو شہر پاک ہے اُگتا ہے اُس میں سبزہ اس کے رب کے حکم سے اور جو شہر خراب ہے نکلتا ہے اُس میں سے ناقص۔ اسی طرح بیان کرنے میں ہم کھول کر آیتیں ان کے لئے جو شکر گزاریں۔ مطلب: جو کچھ بھی دنیا میں ہوتا ہے وہ سب کچھ اللہ تعالیٰ کے حکم سے ہوتا ہے اور اللہ تعالیٰ پیدا کرتا ہے جیسا چاہتا ہے۔

ترجمہ آیت شریف: اور مت فساد مچاؤ زمین میں اس کی اصلاح کے بعد اور پکارو اس کو خوف سے اور امید سے۔ بیشک قریب ہے اللہ تعالیٰ کی رحمت احسان کرنے والوں کے۔

ترجمہ آیت شریف: اور وہی ہے اللہ تعالیٰ جو بھیجتا ہے ہوائیں خوشخبری دینے والی بارش سے پہلے یہاں تک کہ یہ ہوائیں اٹھالاتی ہیں بھاری بلولوں کو۔ بھیج دیتے ہیں ہم بادلوں کو ایک مردہ شہر کی طرف پھر نازل فرماتے ہیں ان بادلوں سے پانی۔ پھر نکالتے ہیں اس میں سے طرح طرح کے پھل۔ اسی طرح ہم نکالیں گے مردوں کو تاکہ تم غور کرو۔

سوال ۲: میں سب یہاں نہیں پڑھتا تھا۔ تو گلی کے لڑکوں سے کھیلا کرتا تھا۔ نماز نہیں پڑھا کرتا تھا۔ لیکن اب مجھ سے یہ برائیاں دور ہو گئی ہیں۔ اب میں نماز پڑھتا ہوں۔ اور گلی کے لڑکوں سے نہیں کھیلتا۔ خدا تعالیٰ مجھے یہاں پڑھنے سننے کی توفیق عطا فرمائے آمین۔

بھیج دیتے ہیں۔ جیسے زلزلہ، آنکھیں وغیرہ۔ یا ظاہر یا بھتے ہیں۔ جیسے قحط سالی یعنی سب کو پتہ ہوتا ہے کہ اب بھوکے مرنا ہے۔ یہ سب عذاب اللہ تعالیٰ کی طرف سے ظالموں کو دیا جاتا ہے جو اللہ تعالیٰ کے حکموں کا انکار کرتے ہیں۔

سوال ۳: (دب) حدیث ۳: حضرت ابی ہریرہؓ نے فرمایا کہ آنحضرت صلی اللہ علیہ وسلم فرماتے تھے: قیامت کے دن اسی حالت پر اٹھایا جائے گا۔ جس حالت پر وہ مرا تھا۔

مطلب: یعنی جو شخص قرآن پاک پڑھتے ہوئے مرے گا وہ قیامت کے روز قرآن مجید پڑھتے ہوئے اٹھے گا۔ جو کچھ لوگوں کے گانے سُنتے ہوئے مرا۔ وہ اسی حالت میں اٹھے گا۔ اس لئے ہمیں چاہیے کہ ہم ہمیشہ نیکی کریں۔ کیونکہ ہمیں کیا پتہ کہ ہم ابھی مر جائیں۔

سوال ۴: اگر ہم پانچ وقت کی نماز پڑھیں گے تو اللہ تعالیٰ ہمارے گناہ معاف فرما دیگا۔ اگر ہم دنیا میں پانچوں وقت کی نماز پڑھیں تو قبر کے زبردست عذاب سے بچے رہیں گے۔ اگر ہم نماز پڑھتے ہیں تو ہمارے کپڑے صاف ستھرے رہتے ہیں۔ نماز کی قدر اللہ تعالیٰ کے نزدیک بہت زیادہ ہے۔ دنیا میں بھی وہ عزت دار ہوتے ہیں۔ اللہ تعالیٰ ہمیں باقاعدگی سے نماز پڑھنے کی توفیق عطا فرمائے اور ہماری نمازوں کو قبول کرے آمین ثم آمین۔

## رب نواز

ہفتم سی اسلامیہ ہائی سکول مصری شاہ لاہور  
سوال ۱: (حدیث ۸۲) مطلب: یہ روایت حضرت ابی سعیدؓ سے ہے کہ رسول اللہ صلی اللہ علیہ وسلم نے فرمایا: لوگ اُٹھیں گے قبروں سے اور سیدھے بھاگیں گے اپنے رب کی طرف اور ان سب کو اپنے اپنے اعمال دکھائے جائیں گے۔ جن کے نیک عمل کم ہوئے اور بڑے زیادہ۔ تو وہ دوزخ میں جائیں گے اور جن کے بڑے عمل کم ہوئے تو وہ جنت میں بھیجے جائیں گے۔

پھر مومنوں کی ایک جماعت کہے گی کہ ہم نے اپنا رب دیکھنا ہے۔ اُن سے پوچھا جائے گا: کیا تم اپنے رب کو پہچان لو گے تو وہ کہیں گے: ہاں۔ پھر اللہ تعالیٰ ان کو اپنی پندلی کھول کر دکھائے گا۔ ہر ایک مومن اور مومنہ سجدے میں گر جائیں گے۔ لیکن وہ لوگ جو دنیا میں دکھائے کی نماز پڑھتے تھے سجدہ نہ کر سکیں گے۔ ان کی کمر کی ہڈی کے جوڑیل جائیں گے۔ اس لئے وہ بجائے اُگے جھکنے کے پیچھے کی طرف گر جائیں گے۔

سوال ۲: نماز ہم کو بے حیائی سے روکتی ہے۔ اور ہم کو بہت سے بڑے کاموں سے بچاتی ہے۔ اگر ہم نماز نہ پڑھیں تو آخرت کی زندگی ہماری تباہ ہو جائے گی۔ آخرت میں گنہگار لوگ اللہ تعالیٰ سے کہیں گے کہ ہمیں



